



**மாருதி** இல.390, ஆஸ்பத்திரி வீதி, யாழ்ப்பாணம்.  
T.P: 021 221 4433  
076 284 4443

**மாருதி** இல.285, காலி வீதி, வெள்ளவத்தை, கொழும்பு 06  
T.P: 011 236 2086

இவ் வுணர்வு சேவைகளையும் இங்கு வற்றுக் கொள்ளலாம்.

**MoneyGram** மணிராம் பணப்பரிமாற்றம்  
**Ria** ரியா பணப்பரிமாற்றம்  
**WESTERN UNION** வெஸ்டர்ன் யூனியன் பணப்பரிமாற்றத்தை

Email : news@eelanadu.lk

மலர் : 05

23.11.2023 வியாழக்கிழமை

இதழ் : 347

பக்கங்கள் : 16

## தலைவர் பிரபாகரன் யார் என கேட்கும் நிலை உருவாகிறது!



**சீ.வீ.கே. சிவஞானம் கவலை**

யாழ்ப்பாணம், நவ. 23  
பத்து வருடங்களின் பின்னர் தலைவர் பிரபாகரன் யார் என கேட்கக் கூடிய நிலைதான் இங்கு காணப்படுகின்றது என்று வடக்கு மாகாண சபை

அவைத்தலைவர் சீ.வீ. கே.சிவஞானம் தெரிவித்தார்.  
தமிழ் தேசிய பசுமை இயக்கத்தினால் மர நடுகை மாதத்தை முன்னிட்டு

11

## மக்கள் பிரதிநிதி என்று தொடர்ந்தும் கூறாமல் இராஜினாமா செய்யுங்கள்!

**ராஜபக்ஷர்களிடம் வலியுறுத்தினார் சுமந்திரன்**

கொழும்பு, நவ. 23  
தவறை ஏற்றுக் கொண்டு முன்னாள் ஜனாதிபதி மகிந்த ராஜபக்ஷ உள்ளிட்டவர்களை இராஜினாமா செய்ய வேண்டும் என இலங்கைத் தமிழரசுக் கட்சியின் பாராளுமன்ற

உறுப்பினர் எம்.ஏ.சுமந்திரன் தெரிவித்தார்.  
பொதுமக்களின் நம்பிக்கையை இழந்த அவர்கள் தொடர்ந்தும் மக்களின் சார்பாக பாராளுமன்றில் இருப்பது தவறு என்றும் எம்.ஏ.சுமந்திரன் குறிப்பிட்டார்.

பாராளுமன்ற குழு நிலை விவாதத்தில் கலந்துகொண்டு பேசிய அவர், சட்டத்தையும் ஜனநாயகத்தையும் மதிப்பவர்களாக இருந்தால் இராஜினாமா செய்வதே உகந்தது என்றும் அவர் சுட்டிக்காட்டினார். (அ)

### மண்சரிவில் சிக்கி இரண்டு யுவதிகள் மரணம்!

கொழும்பு, நவ. 23  
நிலச்சரிவில் சிக்கி இரண்டு யுவதிகள் உயிரிழந்துள்ளனர்.  
மோசமான கால நிலை காரணமாக ஹாலிஎஸ் உடுவர பிரதேசத்தில் வீடொன்றின் மீது மண் மேடு சரிந்து வீழ்ந்ததில் அந்த வீட்டில் வசித்து வந்த ஒரே குடும்பத்தைச் சேர்ந்த உறவினர்கள் இருவர் உயிரிழந்துள்ளனர்.

இந்த விபத்து நேற்று பிற்பகல் இடம்பெற்றுள்ளதாக பொலிஸார்

11

## அடுத்த வருடம் இரு தேர்தல்கள்


**சபையில் உறுதிப்படுத்தினார் ஜனாதிபதி**



கொழும்பு, நவம்பர் 23  
ஜனாதிபதி மற்றும் நாடாளுமன்ற தேர்தல்கள் அடுத்தவருடம் நிச்சயம் நடத்தப்படும் என்று ஜனாதிபதி ரணில் விக்கிரமசிங்க தெரிவித்தார்.

பாராளுமன்றத்தில் நேற்று, 2024 ஒதுக்கீட்டுச் சட்டமூலத்தின் குழு நிலை விவாதத்தில் கலந்துகொண்டு உரையாற்றுகையிலேயே அவர் இவ்வாறு கூறினார்.

11



### வடக்கு - கிழக்கு கடற்றொழில் அபிவிருத்திக்கு ஜப்பான் உதவி

கொழும்பு, நவ. 23  
வடக்கு-கிழக்கு மாகாணங்களில் கடல் தொழில்சார் அபிவிருத்திக்குக்காக ஜப்பான் அரசாங்கம் 03 மில்லியன் அமெரிக்க டொலர்களை நிதியுதவியாக வழங்கியுள்ளதுடன், இது தொடர்பான ஒப்பந்தம் நேற்று கைச்சாத்திடப்பட்டது.

ஒப்பந்தத்தில் இலங்கைக்கான ஜப்பான் தூதுவர் மிகோஷி ஹிதேகி நிதி அமைச்சின் செயலாளர் மஹிந்த சிறிவர்தன ஆகியோர் கைச்சாத்திட்டனர்.

இலங்கைக்கான ஜப்பான் தூதுவர் மிகோஷி ஹிதேகி மற்றும் கடற்றொழில் அமைச்சர்

11

### திட்டமிட்டபடி உயர்தரப் பரீட்சை

கொழும்பு, நவ. 23  
2024 ஆம் ஆண்டுக்கான உயர்தரப் பரீட்சை பிற்போடப்படமாட்டாது என கல்வி அமைச்சு நீதிமன்றில் தெரிவித்துள்ளது.

உயர்தரப் பரீட்சையை ஒத்திவைக்கக் கோரி தாக்கல் செய்யப்பட்ட அடிப்படை உரிமைகள் மனுக்களில் ஒன்று நேற்று உயர் நீதிமன்றத்தால் தள்ளுபடி செய்யப் பட்டது.

அத்தோடு மற்றுமொரு மனுவை மனுதாரர்கள் வாபஸ் பெற்ற நிலையில் பரீட்சை திட்டமிட்டபடி ஜனவரி 04 முதல் 31 வரை நடைபெறும் என கல்வி அமைச்சு தெரிவித்துள்ளது. (அ)



### கொக்குத்தொடுவாய் புதைகுழியில் மேலும் ஐந்து மனித எச்சங்கள் மீட்பு!

முல்லைத்தீவு, நவ. 23  
முல்லைத்தீவு கொக்குத்தொடுவாய் மனிதப் புதைகுழியில் நேற்று மேலும் ஐந்து மனித எச்சங்கள் மற்றும் துப்பாக்கிச் சன்னங்களும்

11

### சித்தன்கேணி இளைஞர் மரணம் பக்கச்சார்பற்ற விசாரணை கோருகிறார் சுவிஸ் தூதுவர்

கொழும்பு, நவ. 23  
யாழ்ப. சிறைச்சாலையில் பொலிஸ் தடுப்புக்காவலில் இருந்த இளைஞர் ஒருவர் உயிரிழந்த சம்பவம் தொடர்பில் சுவிட்சர்லாந்து கவலை வெளியிட்டுள்ளது.

இளைஞரின் மரணம் குறித்து சுவிட்சர்லாந்து ஆழ்ந்த கவலையில் இருப்பதாக இலங்கைக்கான சுவிட்சர்லாந்து தூதுவர் சிரி வால்ட், தமது "எக்ஸ்" தளத்தில் தெரிவித்துள்ளார்.

இந்த சம்பவம் தொடர்பிலான வழக்கு இலங்கை அதிகாரிகளால் பாரபட்சமின்றி விசாரிக்கப்பட வேண்டும் என்றும் அவர் கூறியுள்ளார்.

இலங்கைக்கான சுவிட்சர்லாந்தின் தூதுவராக

11

### மனித சங்கிலிப் போராட்டத்தின் அர்த்தத்தை கொச்சைப்படுத்தியுள்ளனர் அரசியல்வாதிகள்



**ஐங்கரநேசன் குற்றச்சாட்டு**

யாழ்ப்பாணம், நவ. 23  
அகிம்சை ரீதியான போராட்டங்களில் மிகவும் வலுவான போராட்டமான மனிதச்சங்கிலி போராட்டத்தின்

அர்த்தத்தினை சில அரசியல்வாதிகள் கொச்சைப்படுத்தி விட்டார்கள் என தமிழ்த் தேசிய பசுமை இயக்கத்தின் தலைவர்

11

### முடிந்தால் தேர்தலை நடத்துங்கள்!

**எதிர்க்கட்சித் தலைவர் ஜனாதிபதிக்கு சவால்**

கொழும்பு, நவ. 23  
225 பேரின் வாக்குகளை விட நாட்டு மக்களின் சர்வஜன வாக்குரிமை மதிப்புமிக்கது என்றும், ஜனாதிபதியின் செல்வாக்கை பயன்படுத்தி தேர்தலை ஒத்தி

வைத்த போதிலும், 220 இலட்சம் பேரினதும் ஆணை கிடைக்க வேண்டும் என்ற விருப்பம் ஜனாதிபதிக்கு இருந்தால், முதலில் உள்ளூராட்சி மன்றத் தேர்தலை நடத்துமாறும் எதிர்க்கட்சித்

தலைவர் சஜித் பிரேமதாஸ் நேற்று பாராளுமன்றத்தில் தெரிவித்தார்.  
2019 ஜனாதிபதித் தேர்தல் மற்றும் 2020 பொதுத் தேர்தல் ஆணைகளுக்கு மாறாக நாட்டு

11

**உண்மைகள் புனிதமானவை; கருத்துக்கள் சுதந்திரமானவை**









சோபகிருது வருடம், கார்த்திகை 06

“ஏசுவார்கள், எரிப்பார்கள், அஞ்சவேண்டாம்  
உண்மையை எழுதுங்கள்; உண்மையாய் எழுதுங்கள்”  
- யோகர் சுவாமிகள்.

E-mail: eelanaduweekly@gmail.com

தொலைபேசி : 021 205 2300

## தமிழ் கட்சிகள் விரைந்து முடிவெடுக்க வேண்டும்

ரணில் விக்கிரமசிங்க அடுத்த தேர்தல்கள் தொடர்பில் அறிவித்திருக்கின்றார். அடுத்த ஆண்டு இரண்டு தேர்தல்கள். ஜனாதிபதி மற்றும் பாராளுமன்ற தேர்தல். பாராளுமன்றத்தில் இந்த விடயம் தொடர்பில் அறிவிக்கப்பட்டிருப்பதை தொடர்ந்து - இனி இது தொடர்பில் விவாதிக்க ஒன்றுமில்லை.

இரண்டு தேர்தல்கள் தொடர்பிலும் தமிழ் தேசிய கட்சிகள் தீர்க்கமான முடிவுகளை மேற்கொள்ள வேண்டும். ஜனாதிபதித் தேர்தலை கையாள்வது தொடர்பில் தீர்க்கமான முடிவொன்றுக்கு வரவேண்டும். அதேவேளை, பாராளுமன்றத் தேர்தலை எதிர்கொள்வதற்கான வியூகங்கள் தொடர்பிலும் சிந்திக்கவேண்டும். ஜனாதிபதித் தேர்தலுக்கான வியூகம் அதிகாரத்திற்கு வரும் நபருடன் பேரம்பேசுவதற்கான வாய்ப்பை ஏற்படுத்துவதாக இருக்கவேண்டும் - அடுத்தது, பாராளுமன்ற தேர்தலில் அதிகூடிய ஆசனங்களை வெற்றிகொள்வதற்கான உபாயங்கள் தொடர்பில் சிந்திக்க வேண்டும்.

உபாயங்கள் இல்லாது வெறும் கொள்கையை சுலோகமாக காவித் திரிவதில் பயனில்லை. இது தொடர்பில் பல்வேறு சந்தர்ப்பங்களில் ‘ஈழநாடு’ அறிவுறுத்தியிருக்கின்றது. ஆனால், தமிழ்த் தேசிய கட்சிகள் புரிந்துகொள்வதாகத் தெரியவில்லை. ஒன்றில் இதனை தமிழ் தேசிய கட்சிகள் என்போர் புரிந்துகொள்ள வேண்டும் - அல்லது, தமிழ் சிவில் சமூக அமைப்புக்கள், புத்திஜீவிகள் மற்றும் மதத் தலைவர்கள் என்போர், கட்சிகளுக்கு புரியவைக்க வேண்டும். அவ்வாறானதொரு முயற்சியையே அண்மையில் மக்கள் முறைப்பாட்டுக்கான வடக்கு, கிழக்கு சிவில் சமூகம் மேற்கொண்டிருந்தது. இந்த முயற்சியுடன் வடக்கு, கிழக்கைச் சேர்ந்த அனைத்து சிவில் சமூக தலைவர்களும், மதத் தலைவர்களும் கைகோர்க்க வேண்டும். அவர்களுக்கு உண்மையிலேயே மக்களது நலனில் அக்கறையிருந்தால், வெறும் கொள்கை வாதங்களால் பயனில்லை. நாம் சூழ்நிலை கருதி, பொருத்தமான தீர்மானங்களை மேற்கொள்ள முன்வரவேண்டும். காலத்தை கருத்தில் கொண்டு செய்யப்படாத பணிகளால் எவ்வித பயனுமில்லை.

அடுத்த ஆண்டு இடம்பெறவுள்ள ஜனாதிபதித் தேர்தலில் தமிழ் மக்களின் வாக்குகளுக்கு ஒரு பிரதான பங்கிருக்கும். இதன் காரணமாகத்தான், 2005இல் செய்த தவறை செய்துவிடாதீர்கள் என்று, ரணில் விக்கிரமசிங்க கூறுகின்றார். ஆனால், அதேவேளை, தமிழ் மக்கள் தனக்குத்தான் வாக்களிப்பார்கள் என்பதிலும் அசைக்க முடியாத நம்பிக்கை கொண்டிருப்பதுபோல் தெரிகின்றது. இந்த இடத்தை தமிழ் கட்சிகள் பயன்படுத்திக்கொள்ள வேண்டும். எவ்வாறு பயன்படுத்திக் கொள்ளலாம்?

இதற்கு பதிலாகவே தமிழ் பொது வேட்பாளர் ஒருவர் தொடர்பில் சிந்திக்கலாம் என்னும் பரிந்துரையை நாம் முன்வைத்திருந்தோம். இந்தப் பரிந்துரையை சாதகமாகப் பரிசீலிப்பதாக குத்துவிளக்கு சின்னத்தின் கீழ், ஒன்றுபட்டுள்ள தமிழ் தேசிய கூட்டமைப்பு அறிவித்திருந்தது. எனினும் இதுவரையில் உத்தியோகபூர்வமான முடிவுகள் வெளித்தெரியவில்லை - அதேவேளை இதனை ஒரு மக்கள் கூட்டமென்னும் வகையில் மேற்கொள்ள வேண்டும். ஆனால், இதில் கட்சிகள் மத்தியில் அச்சமும் உண்டு. அவ்வாறானதொரு தீர்மானத்திற்கு பின்னரும் மக்கள் பிரதான வேட்பாளர்களுக்கு வாக்களித்துவிட்டால் என்ன செய்வது?

அவ்வாறானதொரு அச்சம் இருக்குமாயின், தமிழ் தேசிய கட்சிகளால் அரசாங்கத்தை எதிர்கொள்ளவே முடியாது. அரசாங்கம்தான் தமிழ் கட்சிகளை தங்களின் நிகழ்ச்சிநிரல்களுக்கு ஏற்ப கையாளும் - அதேவேளை, அரசியல் தீர்வுக்காக பேரம்பேசக் கூடிய தகுதியையும் தமிழ் தேசிய கட்சிகள் பெறப்போவதில்லை. இறுதியில் மீண்டும், விடய - விடய இராமாயணம், விடிந்த பின்னர், இராமர் சீதைக்கு என்னவாம் - என்னும் நிலையில்தான், தமிழர் கோரிக்கைகள் வெறும் சுலோகங்களாகக் காற்றில் கரையும்.

## வடமாகாண மரநடுகை மாதம்

கார்த்திகை - 2023

“அறச் செயல்களின் மொத்த வடிவம் மரமே. கைமாறு கருதாது, நமக்கும் ஏனைய உயிரினங்களுக்கும் வாரி வழங்குபவை மரங்கள் தான். தன்னை வெட்டுபவனுக்கும் கூட நிழலாய் இருந்து அவனைக் காப்பதும் மரங்களே!”

- கௌதம புத்தர்



## பறவைகளை காணும் அரிய வாய்ப்பு

மன்னார், நவ. 23  
மன்னார் பறவைகள் கழகம் தனது முதலாவது பொது நிகழ்வினை மன்னாரில் நடத்த ஏற்பாடு செய்துள்ளது.

இதனடிப்படையில் எதிர்வரும் 2ஆம் திகதி சனிக்கிழமை காலை 7 மணி தொடக்கம் 9.30 மணி வரை மன்னார்-தலை மன்னார் பிரதான வீதியில் உள்ள கோரைக்குளம் பகுதியில் அமைக்கப்பட்டுள்ள பறவைகள் கண்காணிப்

பகத்தில் பறவைகளைப் பார்வையிடுவதற்கான நடவடிக்கைகள் முன்னெடுக்கப்பட்டுள்ளது.

அதனைத் தொடர்ந்து காலை 10 மணி தொடக்கம் பகல் 12 மணி வரை மன்னார் தேசிய இளைஞர் படை பயிற்சி நிலையத்தில் பறவைகள் மற்றும் அவற்றின் பாதுகாப்பு பற்றிய கலந்துரையாடல் இடம் பெறவுள்ளது.

குறித்த நிகழ்வில் அனைவரும் வருகை தந்து சிறப்

பித்து உங்கள் கருத்துக்களையும் பகிர்ந்து கொள்ள முடியும் என ஏற்பாட்டுக்குழு தெரிவித்துள்ளது.

ஆயிரக்கணக்கான வெளி நாட்டுப் பறவைகளின் இலங்கைக்கான நுழைவாயிலாகவும், சுற்றுலாப் பயணிகளை அதிகளவில் ஈர்க்கும் பிரசித்தி பெற்ற பறவைகள் அதிகம் காணப்படும் இடமாகவும் மன்னார் மாவட்டம் திகழ்கின்றது.

(அ)

## பொலிஸாரின் தாக்குதலில் உயிரிழந்த இளைஞன்: ஜனாதிபதியை தலையிட கோருகிறார் சித்தார்த்தன்

யாழ்ப்பாணம், நவ. 23

யாழ்ப்பாணம் சிறைச் சாலையில் தாக்குதலுக்கு இலக்காகி இளைஞர் ஒருவர் உயிரிழந்துள்ள சம்பவம் தொடர்பில் நீதியை பெற்றுக்கொடுப்பதற்காக ஜனாதிபதியும் பொதுமக்கள் பாதுகாப்பு அமைச்சரும் இந்த விவகாரத்தில் உடனடியாக தலையிட வேண்டும் என தமிழ்த் தேசியக் கூட்டமைப்பின் யாழ்.மாவட்ட பாராளுமன்ற உறுப்பினர் த.சித் தார்த்தன் தெரிவித்தார்.

2024ஆம் ஆண்டுக்கான வரவு - செலவுத் திட்டத்தின் இரண்டாம் வாசிப்பு மீதான விவாதத்தில் கலந்துகொண்டு உரையாற்றுகையிலேயே



அவர் மேற்கண்டவாறு கூறினார்.

அவர் மேலும் தெரிவிக்கையில்-

இந்த மாதம் 8ஆம் திகதி நாகராஜா எலேக்ஸ் என்ற 28 வயது இளைஞர் வட்டுக் கோட்டை பொலிஸாரால் கைது செய்யப்பட்டுள்ளார். பொலிஸாரின் தாக்குதலுக்கு இலக்காகியே அவர் உயிரிழந்துள்ளார்.

இது இயற்கை மரணம்

அல்ல என வைத்திய அதிகாரியின் அறிக்கையில் கூறப்பட்டுள்ளது. சிறுநீரகம் உள்ளிட்ட பகுதிகளில் ஏற்பட்ட காயத்தால் நிகழ்ந்த மரணம் என அறிவிக்கப்பட்டுள்ளது.

இரு பொலிஸ் அதிகாரிகள் இடமாற்றப்பட்டுள்ளனர். இது சாதாரண சம்பவம் அல்ல. பாரதூரமான விடயமாகும்.

உரிய வகையில் விசாரணை நடத்தப்பட்டு, குற்றவாளிகள் தண்டிக்கப்பட வேண்டும். இந்த விடயத்தில் ஜனாதிபதி மற்றும் பொலிஸ் துறைக்கு பொறுப்பான அமைச்சர் ஆகியோர் தலையிட வேண்டும் - என்றார்.

(அ)

## அதிவேக வீதிகளில் பயணச்சீட்டு அதிகாரிகள் பணிப்பகிஷ்கரிப்பு

கொழும்பு, நவ. 23

அதிவேக வீதிகளில் பயணச் சீட்டு விநியோக கரும பீடங்களில் பணிபுரியும் அதிகாரிகள் பணிப்பகிஷ்கரிப்பை ஆரம்பித்துள்ளனர். சம்பள முரண்பாடு உள்ளிட்ட பல்வேறு பிரச்சினை

களை முன்வைத்து நேற்றுக் காலை 7 மணி முதல் இந்த பணிப்பகிஷ்கரிப்பு முன்னெடுக்கப்பட்டது.

வீதிகளின் பாதுகாப்புப் பணிகளுக்காக முப்படையினர் அழைக்கப்பட்டுள்ளதாக அதிகாரசபையின்

பணிப்பாளர் நாயகம் எல். வீ.எஸ்.வீரக்கோன் தெரிவித்துள்ளார்.

பயணச்சீட்டு விநியோக நடவடிக்கையும் பாதுகாப்பு பிரிவினரால் மேற்கொள்ளப்படுவதாக அவர் குறிப்பிட்டார்.

## அப்புக்குட்டி அண்ணையின் ‘டவுட்’





# புதிய காற்றழுத்தம் உருவாகிறது

சென்னை, நவ. 23  
தமிழகத்தில் வடகிழக்கு பருவமழை தொடங்கி ஒரு மாதம் நிறைவடைந்து உள்ள நிலையில் இயல்பான அளவைவிட குறைவாகவே மழை பெய்து உள்ளது.

வழக்கமாக நவம்பர் மாதத்தில் சராசரியாக பெய்ய வேண்டிய மழை அளவைவிட குறைவாகவே பெய்துள்ளது.

வங்கக்கடலில் ஒரே ஒரு காற்றழுத்த தாழ்வு பகுதி உருவாகி தீபாவளிக்கு முன்பு மழை பெய்தது. தமிழகத்தில் தென் மாவட்டங்கள், டெல்டா மாவட்டங்களில் கனமழை பெய்த போதிலும் வட மாவட்டங்களில் போதுமான அளவு மழை பொழிவு இல்லை.

வங்கக்கடல் பகுதியில் நிலவும் வளிமண்டல சுழற்சி காரணமாக பெரும்பாலான மாவட்டங்களில் மிதமான மழையும்

ஒரு சில இடங்களில் கனமழையும் பெய்து வருகிறது.

இந்த நிலையில் தமிழக கடலோரப் பகுதிகள் மற்றும் அதனை ஒட்டிய தென்மேற்கு-மத்திய மேற்கு வங்கக்கடல் பகுதிகளில் வளிமண்டல கீழுக்கு சுழற்சி நிலவுகிறது.

இதன் காரணமாக தமிழகத்தில் அடுத்த 5 நாட்களுக்கு அதாவது 27 ஆம் திகதி வரை லேசானது முதல் மிதமான மழைக்கு வாய்ப்பு உள்ளது.

தமிழ்நாடு, புதுச்சேரி மற்றும் காரைக்கால் பகுதிகளில் ஒரு சில இடங்களில் இன்று கனமழைக்கு வாய்ப்பு இருப்பதாக இந்திய வானிலை ஆய்வு மையம் தெரிவித்து உள்ளது.

இதுகுறித்து சென்னை வானிலை ஆய்வு மையம் தென் மண்டல தலைவர் பாலச்சந்திரன் நிருபர்களிடம் கூறியதாவது: - வளிமண்டல சுழற்சி காரண

மாக கடந்த 24 மணி நேரத்தில் தமிழகத்தில் பரவலாக மழை பெய்துள்ளது. 15 இடங்களில் கனமழையும், 5 இடங்களில் மிக கனமழையும் பெய்துள்ளது. அடுத்த 3 நாட்களுக்கு தமிழகத்தின் அநேக இடங்களில் மிதமான மழை பெய்யக்கூடும். கோவை, நீலகிரி, தேனி, திண்டுக்கல் ஆகிய மேற்கு தொடர்ச்சி மலையை ஒட்டிய பகுதியில் மிக கன மழை பெய்யும். டெல்டா மாவட்டங்களில் கனமழை பெய்யும். சென்னை மற்றும் புறநகர் பகுதியில் மிதமான மழை பெய்ய வாய்ப்பு உள்ளது.

26ஆம் திகதி அந்தமான் கடல் பகுதியில் குறைந்த காற்றழுத்த தாழ்வு பகுதி உருவாகிறது. இது மேற்கு தென்மேற்கு திசையில் நகர்ந்து காற்றழுத்த தாழ்வு மண்டலமாக வலுபெறும்-என்றார்.

(அ)

## விடுவிக்கப்பட்ட மீனவர்கள் சென்னை திரும்பினர்

சென்னை, நவ. 23  
ராமநாதபுரம் மாவட்டத்தைச் சேர்ந்த 64 மீனவர்கள் கடந்த ஒக்ரோபர் 14ஆம் திகதி இந்திய கடல் எல்லையில் மீன்பிடித்துக் கொண்டிருந்தபோது, எல்லை தாண்டிவந்து மீன்பிடித்ததாகக் கூறி 64 பேரையும் இலங்கை கடற்படையினர் கைது செய்து இலங்கை சிறையில் அடைத்தனர்.

அவர்களை விடுவிக்க மத்திய, மாநில அரசுகள் எடுத்த முயற்சியினால், 64 மீனவர்களையும் கடந்த நவ.9ஆம் திகதி இலங்கை நீதிமன்றம் விடுதலை செய்தது. பின்னர், 63 பேரும் இலங்கையில் உள்ள இந்தியத் தூதரக அதிகாரிகளிடம் ஒப்படைக்கப்பட்டனர்.



இதில், முதல்கட்டமாக 15 மீனவர்கள் விமானம் மூலம் நேற்று முன் தினம் அதிகாலை சென்னை சென்றனர். தமிழக மீன்வளத் துறை அதிகாரிகள், பாஜகவினர் அவர்களை வரவேற்றனர். பின்னர், தமிழக

அரசு ஏற்பாடு செய்திருந்த வாகனத்தில் சொந்த ஊருக்கு புறப்பட்டனர். மீதமுள்ளவர்களில் 12 பேர் இன்றும், 21 பேர் நாளையும் சென்னை வரவுள்ளனர்.

(அ)

## விவசாயிகள் நலனில் தி.மு.கவுக்கு அக்கறை இல்லை

சென்னை, நவ. 23  
விவசாயிகளின் நலனில் தொடர்ந்து அக்கறையின்றி திமுக அரசு செயல்படுவதாக பி.ஆர்.பாண்டியன் குற்றம்சாட்டினார்.

தமிழ்நாடு அனைத்து விவசாயிகள் சங்கங்களின் போராட்டக்குழு சார்பில் சென்னை வள்

ளவர் கோட்டத்தில் நேற்று முன் தினம் காலை 11 மணியளவில் கண்டன ஆர்ப்பாட்டம் நடைபெற்றது. திருவண்ணாமலை மாவட்டம் மேல்மா சிப்பகாட் திட்டத்தை ரத்து செய்ய வேண்டும், குண்டர் தடுப்பு சட்டத்தை திரும்பப்பெற விவசாயிகளின் குடும்பங்களை மிரட்டி

பெற்ற நிபந்தனை கடிதங்களை திரும்ப தர வேண்டும், தமிழ்நாடு நில ஒருங்கிணைப்பு சட்டம் 2023 ஐ கைவிடவேண்டும் என்பன உள்ளிட்ட பல்வேறு கோரிக்கைகளை வலியுறுத்தி இந்த ஆர்ப்பாட்டம் நடைபெற்றது.

(அ)

## அமைச்சர் எ.வ.வேலுவுக்குச் சொந்தமான மருத்துவ கல்லூரியில் வரித்துறை சோதனை

திருவண்ணாமலை, நவ. 23  
தமிழக அமைச்சர் எ.வ.வேலுவுக்குச் சொந்தமான திருவண்ணாமலையில் உள்ள அருணை மருத்துவக் கல்லூரியில் வருமான வரித்துறை அதிகாரிகள் நேற்று சோதனை நடத்தினர்.

தமிழக பொதுப்பணி மற்றும் நெடுஞ்சாலைத் துறை அமைச்சர் எ.வ.வேலுவுக்குச் சொந்தமான திருவண்ணாமலை அருணை மருத்துவக் கல்லூரியில் வருமான வரித்துறை அதிகாரிகள் நேற்று சோதனை மேற்கொண்டனர். மருத்துவமனை அலுவலகத்துக்கு வந்த 6 வருமான வரித்துறை அதிகாரிகள் இந்த சோதனையில் ஈடுபட்டனர்.

வருமான வரித்துறை அதிகாரிகள் சோதனை நடத்தி வரும் நிலையில், 20 இற்கும் மேற்பட்ட காவல்துறையினர் மருத்துவக் கல்லூரி வளாகத்தில் பாதுகாப்பு பணியில் ஈடுபட்டுள்ளனர். வரி ஏய்ப்பு புகார் தொடர்பாக அமைச்சர் எ.வ.வேலுவுடன் தொடர்புடைய இடங்களில் கடந்த 3ஆம் திகதி முதல் நவ.9 ஆம் திகதி வரையிலான 6 நாட்கள் வருமான வரித் துறை அதிகாரிகள் சோதனை மேற்கொண்டனர்.

சென்னையில் அமைச்சருக்கு தொடர்புடைய இடங்கள் மற்றும் தி.நகரில் உள்ள அப்பா சாமி ரியல் எஸ்டேட் நிறுவன அலுவலகம், காசா கிராண்ட்

அலுவலகம் உள்ளிட்ட இடங்களில் 6 நாட்களாக சோதனை நடந்தது. இதேபோல, பொதுப்பணித் துறை ஒப்பந்ததாரர்கள், பைனான்சியர் வீடுகளிலும் சோதனை நடைபெற்றது. 6 நாட்களாக நடைபெற்ற சோதனை நிறைவடைந்ததாகவும், இதில் முக்கிய ஆவணங்கள், டிஜிட்டல் தரவுகள், பணம், நகைகள் கைப்பற்றப்பட்டுள்ளதாகவும் கூறப்பட்டது.

இந்நிலையில், நேற்று நடைபெறும் இந்த சோதனையில் விடுபட்ட ஆவணங்கள் அல்லது ஏற்கெனவே கிடைத்த ஆவணங்களின் அடிப்படையில் இந்த சோதனை நடைபெறலாம் என்று கூறப்படுகிறது.

(அ)

**நவம்பர் - 23 வியாழக்கிழமை**  
**சோபகிருது வகுடம் - கார்த்திகை 07**  
 நலை நேரம் : 10.30 - 12.00  
 ராகு காலம் : 01.30 - 03.00  
 திதி : ஏகாதசி

**இன்றைய ராசிபலன்**

<b>மேடம்</b>	திட்டமிட்ட காரியங்களை அலைந்து திரிந்து முடிக்க வேண்டி வரும். மேலதிகாரியிடம் மோதல்கள் வேண்டாம். ஊழியர்கள் உங்களுக்கு உதவுவார்கள். தடைகளை தாண்டி முன்னேறும் நாள்.
<b>ஆடம்</b>	எதிர்பார்ப்புகள் நிறைவேறும். புது முடிவுகள் எடுப்பீர்கள். வியாபாரத்தை பெருக்குவீர்கள். உத்தியோகத்தில் புது பொறுப்புகள் ஏற்பீர்கள். புகழ் கௌரவம் கூடும் நாள்.
<b>மிதுனம்</b>	மற்றவர்களுக்காக சில பொறுப்புகளை ஏற்பீர்கள். வியாபாரத்தில் புது இடத்திற்கு கடையை மாற்றுவீர்கள். உத்தியோகத்தில் சக ஊழியர்களின் ஆதரவு கிடைக்கும். சாதிக்கும் நாள்.
<b>கடகம்</b>	கடந்த இரண்டு நாட்களாக இருந்து வந்த அலைச்சல் டென்ஷன் கோபம் யாவும் நீங்கும். உத்தியோகத்தில் சக ஊழியர்கள் ஒத்துழைப்பார்கள். புதிய பாதை தெரியும் நாள்.
<b>சிம்மம்</b>	சந்திராஷ்டமம் இருப்பதால் சந்தேகப்படுவதை முதலில் நிறுத்துங்கள். வியாபாரத்தில் பெரிய இழப்புகள் ஏற்பட கூடும். யாரையும் பகைத்துக் கொள்ளாதீர்கள். நாவடக்கம் தேவைப்படும் நாள்.
<b>கன்னி</b>	சவாலான வேலைகளையும் சாதாரணமாக முடிப்பீர்கள். வியாபாரத்தில் புது வாடிக்கையாளர்கள் அறிமுகமாவார்கள். சக ஊழியர்களுக்கு உதவுவீர்கள். திறமைகள் வெளிப்படும் நாள்.
<b>துலாம்</b>	குடும்பத்தில் உள்ளவர்களின் உணர்வுகளை புரிந்துக் கொண்டு அதற்கேற்ப உங்களை மாற்றிக் கொள்வீர்கள். சில புதுமைகளைச் செய்து எல்லோரினும் கவனத்தையும் ஈர்ப்பீர்கள்.
<b>விருடபிம்</b>	புதிய திட்டங்கள் நிறைவேறும். பிள்ளைகளின் உயரகல்வி உத்தியோகம் குறித்து யோசிப்பீர்கள். உத்தியோகத்தில் எதிர்பார்த்த சலுகைகள் கிடைக்கும். நினைத்தது நிறைவேறும் நாள்.
<b>நனுசு</b>	அரசு காரியங்கள் சாதகமாக முடியும். பிரியமானவர்களின் சந்திப்பு நிகழும். உத்தியோகத்தில் சில சூழ்ச்சிகளை கற்றுக் கொள்வீர்கள். எதிர்பார்ப்புகள் பூர்த்தியாகும் நாள்.
<b>மகரம்</b>	சொத்து பிரச்னைக்கு நல்ல தீர்வு கிடைக்கும். நட்பு கிடைக்கும். வியாபாரத்தில் பழைய சரக்குகள் விற்கும். அதிகாரிகளுக்கு சில ஆலோசனையை தருவீர்கள். வெற்றியைத் தரும் நாள்.
<b>கும்பம்</b>	குடும்பத்தில் இதுவரை வந்த பிரச்னைகள் நீங்கி மகிழ்ச்சி அதிகரிக்கும். வெளிவட்டாரத்தில் மதிக்கப்படுவீர்கள். வியாபாரத்தில் ஒப்பந்தம் கையெழுத்தாகும். மனசாட்சிபடி செயல்படும் நாள்.
<b>மீனம்</b>	ராசிக்குள் சந்திரன் இருப்பதால் செலவுகளை குறைக்க முடியாமல் திணறுவீர்கள். உங்களை குறை கூறினாலும் அதைப் பெரிதாக்க வேண்டாம். முன்கோபத்தை தவிர்க்க வேண்டிய நாள்.



# நாட்டைப் பாதாளத்துக்குள் மீண்டும் தள்ளிவிடக்கூடாது

மகிந்த ராஜபக்ஷ சபையில் கோரிக்கை

கொழும்பு, நவ. 23

எதிர்ப்புக்களை வெளியிட்டு நாட்டை மீண்டும் பாதாளத்திற்குள் தள்ள முற்படக்கூடாது என முன்னாள் ஜனாதிபதி மகிந்த ராஜபக்ஷ குறிப்பிட்டார்.

நேற்று முன் தினம் பாராளுமன்ற அமர்வில் கலந்து கொண்டு கருத்து தெரிவித்த போதே அவர் இதனைக் குறிப்பிட்டார்.



அவர் மேலும் தெரிவிக்கையில்-

இன்று பாராளுமன்றில் கதைக்கும் பலர், அவர்களது ஆட்சிக் காலத்தில் எவ்வாறு

செயற்பட்டார்கள் என்பதை மக்கள் பார்த்துக் கொண்டுதான் இருக்கிறார்கள்.

சர்வதேச நாணய நிதியம், நாட்டுக்கு பறிந்துரைகளை

விதித்துள்ளது. இவற்றை அரசாங்கம் நடைமுறைப்படுத்தி வருகிறது.

மக்களுக்குத் தேவையான நாட்டை நாம் உருவாக்க வேண்டுமே ஒழிய, எதிர்ப்புக்களை வெளியிட்டு நாட்டை மீண்டும் பாதாளத்திற்குள் தள்ள முற்படக்கூடாது.

எதிர்ப்பினை வெளியிடும் தரப்பினர், அன்று சவாலை ஏற்றுக்கொள்ள முன்வரவில்லை.

இன்று வாழ்க்கைச் செலவு அதிகரித்துள்ளது என்பதை நாமும் அறிந்துக் கொண்டுள்ளோம்.

இதிலிருந்து நாட்டை மீட்டெடுக்கும் செயற்பாட்டையே இந்த வரவு-செலவுத்திட்டம் முன்வைத்துள்ளது-என்றார்.



## கொக்குத்தொடுவாயில் மாவீரர்களின் பெற்றோர்களுக்கு கௌரவிப்பு நிகழ்வு

முல்லைத்தீவு, நவ. 23

முல்லைத்தீவு, கொக்குத்தொடுவாய், கொக்குளாய், கருநாட்டுக்கேணி பிரதேசத்திற்குட்பட்ட மாவீரர்களின் பெற்றோர்களை கௌரவிக்கும் நிகழ்வு நேற்று முன் தினம் பிற்பகல் 2.30 மணியளவில் கொக்குத்தொடுவாய் சமூக அமைப்புக்கள், கொக்குத்தொடுவாய் மக்களின் ஏற்பாட்டில் இடம்பெற்றது.

மாவீரர்களது பெற்றோர்கள் மங்கள வாத்தியத்துடன் அழைத்து வரப்பட்டு முதல் நிகழ்வாக உயிர்த் தியாகம் செய்த இரண்டு மாவீரர்களின் பெற்றோரான கணபதிப்பிள்ளை பாலசிவராசாவினால் பொதுச் சுடர் ஏற்றப்பட்டு நிகழ்வு ஆரம்பித்து வைக்கப்பட்டது.

அகவணக்கம் செலுத்தப்பட்டு மலர் அஞ்சலியும் செலுத்தப்பட்டது.

நிகழ்வின் இறுதியில் மாவீரர்கள் இந்த மண்ணிற்கு ஆற்றிய உயிர்த்தியாகம் தொடர்பான நினைவுரைகள் இடம்பெற்றதுடன் பெற்றோர்கள் கௌரவிக்கப்பட்டு அவர்களுக்கான மரக்கன்றுகளும் வழங்கப்பட்டன.

இந் நிகழ்வில் வடமாகாண சபை முன்னாள் உறுப்பினர் துரைராசா ரவிகரன், சமூக செயற்பாட்டாளர் பிறற்றர் இளஞ்செழியன், முன்னாள் போராளிகள், மாவீரர்களின் பெற்றோர்கள் என பலரும் கலந்துகொண்டனர்.

(அ)

## சிறுமி உட்பட மூவரை மோதித் தள்ளிய பஸ்!

கொழும்பு, நவ. 23

புத்தளம்-கொழும்பு பிரதான வீதியில் மாதம்பை பிரதேசத்தில் பஸ் மோதியதில் சிறுமி உட்பட மூவர் காயம் அடைந்துள்ள நிலையில் விபத்தில் சிக்கிய பெண் ஒருவர் ஆபத்தான நிலையில் உள்ளதாக கூறப்படுகின்றது.

தனியார் பஸ் ஒன்று வீதியில் சென்றுகொண்டிருந்த பெண்கள் மற்றும் ஒரு மோட்டார் சைக்கிளை மோதி இந்த அனர்த்தம் ஏற்பட்டுள்ளது.

விபத்தில் காயமடைந்த மூன்று பெண்களும் ஹலா வத்தை வைத்தியசாலையில் சிகிச்சைக்காக அனுமதிக்கப்பட்டுள்ளனர்.

காயமடைந்த சிறுமி பாட

சாலை முடிவடைந்து தாயுடன் வீதியில் சென்று கொண்டிருந்த போதே விபத்துக்குள்ளாகியுள்ளதாக பொலிஸார் தெரிவித்தனர்.

விபத்தில் காயமடைந்த வயோதிபப் பெண் ஆபத்தான நிலையில் உள்ளதாக வைத்திய சாலை வட்டாரங்கள் தெரிவிக்கின்றன.

பிரதேசவாசிகள் தனியார் பஸ்ஸை தாக்கியுள்ள நிலையில் பஸ் சாரதி தப்பிச்சென்றுள்ளதாக பொலிஸார் தெரிவிக்கின்றனர்.

இந்த சம்பவம் தொடர்பான மேலதிக விசாரணைகளை மாதம்பை பொலிஸார் மேற்கொண்டுள்ளனர்.

(அ)

## பொருளாதார நெருக்கடி மீண்டும் ஏற்படாதவாறு பட்ஜெட் முன்வைப்பு

அமைச்சர் ஷெஹான் சுட்டிக்காட்டு

கொழும்பு, நவ. 23

எதிர்காலத்தில் நாட்டில் மீண்டும் கடுமையான பொருளாதார நெருக்கடி ஏற்படாத வகையில் முறையான பொருளாதார முகாமைத்துவத்துடன் கூடிய வரவு செலவுத் திட்டம் இம்முறை சமர்ப்பிக்கப்பட்டுள்ளதாக நிதி இராஜாங்க அமைச்சர் ஷெஹான் சேமசிங்க தெரிவித்தார்.

பொருளாதார நெருக்கடியினால் கடுமையாக பாதிக்கப்பட்டுள்ள மக்களுக்கு நிவாரணம் வழங்குவதுடன் சிறிய மற்றும் நடுத்தர வர்த்தக முயற்சிகளை கட்டியெழுப்புவதற்கும் இவ்வருட வரவு-செலவுத் திட்டத்தில் விசேட அவதானம் செலுத்தப்பட்டுள்ளதாக இராஜாங்க அமைச்சர் சுட்டிக்காட்டினார்.

2024ஆம் ஆண்டுக்கான வரவு-செலவுத் திட்டம் தொடர்பில் நிதியமைச்சில் நடைபெற்ற கலந்துரையாடலில் நிதி இராஜாங்க அமைச்சர் மேற்கண்டவாறு தெரிவித்தார்.

அங்கு மேலும் தெரிவிக்கையில்-

இந்த ஆண்டு சமர்ப்பிக்கப்பட்ட வரவு-செலவுத் திட்டத்தின் மூலம் பொருளாதாரத்தின் பல்வேறு துறைகளில் வளர்ச்சியை எட்ட முடியும். பொருளாதாரத்தில் வளர்ச்சியை ஏற்படுத்த, நெருக்கடிக்கு முன்னிருந்த பொருளாதார நிலைக்கு நாட்டைக் கொண்டு வருவது அவசியம்.

அதற்கான அடிப்படை கடந்த வரவு-செலவுத் திட்டத்தின் மூலம் உருவாக்கப்பட்டது. இந்த ஆண்டு வரவு-செலவுத் திட்டத்தில் பொருளாதார



ஸ்திரத்தன்மையை உருவாக்க முன்மொழியப்பட்டுள்ளது. நாட்டின் பொருளாதார ஸ்திரத்தன்மை இதுவரை எந்தளவுக்கு எட்டப்பட்டுள்ளது என்பதை மத்திய வங்கியின் தரவுகளை அவதானிப்பதன் மூலம் உறுதிப்படுத்த முடியும். 2023ஆம் ஆண்டுக்கான வரவு செலவுத் திட்டத்தை சமர்ப்பிக்கும் போது, வரவு செலவுத் திட்ட ஆவனத்தை முன்வைக்கக்கூடிய சூழ்நிலையேனும் நாட்டில் இருக்கவில்லை. அந்த நேரத்தில், மிகப் பெரிய பொருளாதார சரிவுடன் அரசியல் - சமூக உறுதியற்றத்தன்மையும் நாட்டில் காணப்பட்டது.

ஆனால் இதுவரை எட்டப்பட்ட பொருளாதார ஸ்திரத்தன்மை 2023 ஆம் ஆண்டுக்கான வரவு செலவுத் திட்ட ஆவணத்தின் பிரதிபலன் என்று கூற வேண்டும். மேலும், அடுத்த ஆண்டு 1.8 வீத பொருளாதார வளர்ச்சியை அரசாங்கம் எதிர்பார்க்கிறது. ஆனால் அதை 2 வீதம் அல்லது அதற்கு மேல் அதிகரிக்கத் திட்டமிட்டுள்ளோம். இந்த ஆண்டு வரவு செலவுத் திட்டத்தை தயாரிப்பதில் சர்வதேச நாணய நிதியம் மற்றும் நாட்டின் கடன் வழங்குநர்களுடன் செய்து கொள்ளப்

பட்ட ஒப்பந்தங்களும் கவனத்தில் கொள்ளப்பட்டன. குறிப்பாக, கடன் நிலைத்தன்மையை எவ்வளவு தூரம் அடைகிறோம் என்பது மிகவும் முக்கியம். எனவே, வரவு செலவுத் திட்ட முன்மொழிவுகளைத் தயாரிக்கும் போது கடன் மறுசீரமைப்பு மற்றும் பல்வேறு விடயங்கள் குறித்தும் கவனம் செலுத்தப்பட்டது. குறிப்பாக, இந்த பொருளாதார நெருக்கடியின் போது கடுமையான அழுத்தத்திற்கு உள்ளான மக்கள் குழுக்களுக்கு நாங்கள் அதிக கவனம் செலுத்தியுள்ளோம்.

அரச ஊழியர்கள் மீதும் அதிக கவனம் செலுத்தப்பட்டது. பல ஆண்டுகளாக அரச சேவைக்கான சம்பளம் அதிகரிக்கப்படவில்லை. அதன்படி, மேலதிகமாக 10,000 ரூபா வழங்க அரசாங்கம் ஏற்பாடு செய்தது. மேலும், குறைந்த வருமானம் பெறுவோர், சிறுநீரக நோயாளிகள், அங்கவீனருக்கான கொடுப்பனவு, முதியோர் உதவித்தொகை பெறும் குழுக்கள் என அனைத்துப் பிரிவினர் குறித்தும் விசேட கவனம் செலுத்தப்பட்டுள்ளது. இதன் மூலம் சுமார் 03 மில்லியன் குடும்பங்கள் பயனடையவுள்ளன- என்றார்.

(அ)

## பேராதனையில் மண் சரிவு!

## முதியவர் ஒருவர் உயிரிழப்பு 5 வர்த்தக நிலையங்கள் சேதம்

கொழும்பு, நவ. 23

கடும் மழையால், பேராதனை நகரில் நேற்று முன் தினம் இரவு ஏற்பட்ட மண்சரிவில் சிக்கிண்டு நபரொருவர் உயிரிழந்துள்ளார்.

68 வயதான நபரொருவரே இவ்வாறு உயிரிழந்துள்ளார் என பொலிஸார் தெரிவித்தனர்.

அத்துடன், குறித்த மண் சரிவால் ஐந்து வியாபார நிலையங்கள் முற்றாக சேதமடைந்துள்ளன.

மண் சரிவையடுத்து கடும் போக்குவரத்து நெரிசலும் ஏற்பட்டது. வீதியில் கிடந்த மண் மேடுகளை அகற்றுவதற்கான



பணிகளில் அதிகாரிகள் ஈடுபட்டனர்.

அதேவேளை, பேராதனை நகர் பகுதியில் மண்சரிவு அபாய பகுதியில் உள்ள தற்காலிக கடைகளை மூடுவதற்கும் நடவடிக்கை எடுக்கப்பட்டுள்ளது.

(அ)



# நடைபெறவுள்ள தேர்தல்களுக்காக தேர்தலுக்காக 10 பில்லியன் ரூபாய்!

கூறுகிறார் ரஞ்சித் சியம்பலாப்பிட்டிய

கொழும்பு, நவ. 23

எதிர்காலத்தில் நடத்தப்படும் தேர்தல்களுக்காக 10 பில்லியன் ரூபா ஒதுக்கீடு செய்யப்பட்டுள்ளதாகவும் அது வரவு-செலவுத் திட்டத்தில் நேரடியாக குறிப்பிடப்படாவிட்டாலும் கூட மதிப்பீட்டு ஆவணங்களில் உள்ளடக்கப்பட்டுள்ளதாகவும் அரசு பெருந்தோட்ட தொழில் முயற்சிகள் மறுசீரமைப்பு தொடர்பான அமைச்சரவை அந்தஸ்தற்ற அமைச்சர் மற்றும் நிதி இராஜாங்க அமைச்சர் ரஞ்சித் சியம்பலாப்பிட்டிய தெரிவித்தார்.

இலங்கைக்கான நீடிக்கப் பட்ட கடன் வசதியின் இரண்டாம் தவணையை விடுவிப்பது தொடர்பில் எதிர்வரும் டிசெம்பர் மாதம் 6ஆம் திகதி சர்வதேச நாணய நிதியத்தின் நிறைவேற்றுக்குழு கலந்துரையாடவுள்ளதாகவும் அவர் மேலும் குறிப்பிட்டார்.

ஐனாதிபதி ஊடக மையத்தி் நடைபெற்ற ஊடக சந்திப்பில் கருத்துத் தெரிவிக்கும்போதே இராஜாங்க அமைச்சர் ரஞ்சித் சியம்பலாபிட்டிய இவ்வாறு தெரிவித்தார்.

அவர் மேலும் தெரிவிக்கையில்-

இந்த ஆண்டு வரவு-செலவுத் திட்டத்தை தயாரிப்பதில் பல்வேறு சவால்களை நாம் எதிர்கொள்ள வேண்டியிருந்தது. 2023 ஆம் ஆண்டில் எமது வருமானம், நிர்ணயித்த இலக்குத் தொகையில் 16 வீதம் குறைவடைந்தது. வீழ்ச்சியடைந்த பொருளாதார ஆண்டில், எதிர் பார்த்த இலக்கைப் பூர்த்தி செய்ய முடியாமல் போவது இயல்பானதொரு நிலையாகும். வரவு-செலவுத் திட்ட ஆவணத்தைத் தயாரிக்கும் போது, முதன்மைக் கணக்கை மேலதிகமாக வைத்திருக்கும் இலக்குடன் நகர்வதில் கடுமையான தடைகளை நாம் எதிர்கொள்கிறோம்.



மேலும், வருமானத்தை விட அதிக செலவுகள் ஏற்படுவதனால் வரவு செலவுத் திட்டப் பற்றாக்குறையுடன் செயற்பட வேண்டியுள்ளது. அந்தப் பற்றாக்குறையை ஈடு செய்யத் தேவையான தொகையை கடனாகப் பெற வேண்டிய நிலை ஏற்படுகின்றது. ஆனால் எதிர்வரும் ஆண்டில், கடன் பெறுவதற்கான சாத்தியம் குறைவாகவே உள்ளது. இதுவரை உள்ள நாட்டுக் கடன் பெறுவதில் பல எளிய வழிமுறைகள் பின்பற்றப்பட்டன. மத்திய வங்கியின் புதிய சட்டத்தின் பிரகாரம், மத்திய வங்கியினால் அறிவிக்கப்பட்ட அவசர நிலைமை அறிவிக்கப்படும் போது மாத்திரமே கடன் பெறமுடியும் எனக் கட்டுப்பாடுகள் விதிக்கப்பட்டுள்ளது.

இம்முறை முன்வைக்கப்

பட்ட வரவு-செலவுத் திட்டம் ஒரு தேர்தல் பட்ஜெட் என்று சிலர் குற்றம் சாட்டுகின்றனர். ஆனால் பொருளாதார ரீதியில் கடுமையான அழுத்தங்களுக்கு உள்ளான மக்களின் பிரச்சினைகளுக்கு விடை காண வேண்டிய நிலையிலேயே இந்த வரவு செலவுத் திட்டம் சமர்ப்பிக்கப்பட்டுள்ளது. எனவே அந்த மக்களுக்கான நிவாரணங்களை வழங்குவது அரசாங்கத்தின் பொறுப்பாகும்.

மேலும் எதிர்காலத்தில் நடைபெற உள்ள எந்தவொரு தேர்தலுக்காகவும் 10 பில்லியன் ரூபாவை நாம் ஒதுக்கியுள்ளோம். வரவு செலவுத் திட்ட முன்மொழிவுகளில் இவை நேரடியாக குறிப்பிடப்படாவிட்டாலும் கூட மதிப்பீட்டு ஆவணங்களில் அது உள்ளடக்கப்பட்டுள்ளது.

அரசின் ஸ்திரத்தன்மை காரணமாக அப்போது நாட்டில் நிலவிய நம்பிக்கையற்ற நிலையை, மிகக் குறுகிய காலத்தில் இல்லாமலாக்க நாம் நடவடிக்கை எடுத்ததோடு, ஊழல் தடுப்புச் சட்டத்தை அமுல்படுத்தவும் நாங்கள் நடவடிக்கை எடுத்தோம். மேலும் பணவீக்க அதிகரிப்பு வேகத்தைக் கட்டுப்படுத்த அவசியமான பணிகளையும் முன்னெடுத்துள்ளோம்-என்றார்.

(அ)

## ரயிலுடன் மோதுண்டு யானை பலி



முல்லைத்தீவு, நவ. 23

முல்லைத்தீவு முறிகண்டி ரயில் நிலையத்திலிருந்து கிளிநொச்சி நோக்கி சுமார் 500 மீற்றர் தொலைவில் உத்தர தேவிரயிலுடன் மோதுண்டு யானை ஒன்று பலியாகியுள்ளது.

இச்சம்பவம் நேற்று முன்தினம் செவ்வாய்க்கிழமை

மாலை இடம்பெற்றுள்ளது.

கொழும்பிலிருந்து யாழ். நோக்கி பயணித்த குறித்த ரயிலுடன் யானை மோதுண்டுள்ளது.

யானைகள் கடக்கும் இடம் என்ற எச்சரிக்கை அறிவித்தலும் காணப்படுகின்ற பகுதியிலேயே இந்த விபத்து ஏற்பட்டுள்ளது.

## ஈ வீடுகளில் 50 இலட்சம் ரூபா பெறுமதியான தங்க நகை திருடிய முன்னாள் சிப்பாய் கைது!

கொழும்பு, நவ. 23

பகல் நேரத்தில் மூடப்பட் டுக் காணப்படும் வீடுகளுக்குள் புகுந்து திருடிய ஐம்பது இலட்சம் ரூபாவுக்கும் அதிகமான தங்க நகைகளுடன் இராணுவத்திலிருந்து தப்பிச் சென்ற ஒருவர கைது செய்யப்பட்டுள்ளதாக அத்துருகிரிய பொலிஸார் தெரிவித்தனர்.

அத்துருகிரிய பொலிஸ் நிலைய பிரதான பொலிஸ் பரிசோதகருக்கு இந்த நபர் தொடர்பில் கிடைத்த தகவலின் அடிப்படையில் சந்தேக நபரை ஹபரகட போதிராஜா பகுதியில் வைத்து கைது செய்து விசாரணைக்கு உட்படுத்தியபோதே இந்த வீடுகள் உடைப்பு தொடர்பான தகவல்கள் தெரிய வந்துள்ளதாக பொலிஸார் கூறினர்.

அத்துருகிரிய, மீகொட,

மாலபே, ஹோமாகம, கிரிபத் கொடை பொலிஸ் பிரிவுகளில் 11 வீடுகளில் தங்க நகைகள் திருடப்பட்டுள்ளமை விசாரணைகளில் தெரிய வந்துள்ளது.

சந்தேக நபர் சாதாரண தரப் பரீட்சையில் ஒன்பது பாடங்களில் சித்தியடைந்து உயர்தரத்துக்குத் தகைமை பெற்றிருந்த போதிலும், வீட்டில் உள்ள பொருளாதாரப் பிரச்சனை காரணமாக உயர்தரப் பரீட்சைக்கு தோற்றாமல் இராணுவ சேவையில் இணைந்துகொண்டவர். பின்னர் அதிலிருந்து தப்பிச் சென்றுள்ளமை விசாரணைகளில் தெரிய வந்துள்ளதாகவும் பொலிஸார் தெரிவித்தனர். (அ)

## திலீபன் நினைவாலயம் முன்பாக மாவீரர்களின் பெயர் திரை நீக்கம்



யாழ்ப்பாணம், நவ. 23  
மாவீரர்களின் பெயர் பொறிக்கப்பட்ட கல்வெட்டு மாவீரர்களின் பெற்றோர்கள், மற்றும் முன்னாள் போராளிகளின் பங்கேற்புடன் யாழ்ப்பாணத்தில் திறந்து வைக்கப்பட்டது.

ஈழத்தமிழர்களின் விடுதலைப் போராட்டத்தில் தமது இன்னுயிரை தியாகம் செய்த போராளிகளை நினைவுகூரும் மாவீரர் வாரம் நேற்று முன் தினம் செவ்வாய்க்கிழமை ஆரம்பமாகியது. இதனையொட்டி யாழ்ப்பாணம் நல்லூரிலுள்ள தியாக தீபம் திலீபனின் நினைவாலயத்திற்கு முன்பாக அமைக்கப்பட்ட மாவீரர்களின் பெயர் பொறிக்கப்பட்ட கல்வெட்டு நேற்று முன் தினம் மாலை 6 மணியளவில் திறந்து வைக்கப்பட்டது. இதன்பொழுது பொதுச்சுடரினை மூன்று மாவீரர்களின் தாயாரான சிவபாதம் இந்திரவதி ஏற்றிவைத்து மலரஞ்சலி செலுத்தினர்.

கப்பட்ட கல்வெட்டு நேற்று முன் தினம் மாலை 6 மணியளவில் திறந்து வைக்கப்பட்டது.

இதன்பொழுது பொதுச்சுடரினை மூன்று மாவீரர்களின் தாயாரான சிவபாதம் இந்திரவதி ஏற்றிவைத்து மலரஞ்சலி செலுத்தினர்.

தொடர்ந்து பாராளுமன்ற உறுப்பினர் க.வி.விக்கேனேஸ்வரன், யாழ்.மாநகர முன்னாள் முதல்வரும் சட்டத்தரணி வி.மணிவண்ணன் மலரஞ்சலி செலுத்தினர்.

தொடர்ச்சியாக சிறுவர் சிறுமியர்களால் மாவீரர்களின் பெயர் பொறிக்கப்பட்ட கல்வரை திரைநீக்கம் செய்யப்பட்டு

அஞ்சலி செலுத்தப்பட்டது.

1982 கார்த்திகை 27 முதல் 2009 வைகாசி 18 வரையான காலப்பகுதியில் தாய் மண்ணின் விடியலுக்காய் வித்தாகியவர்களில் கிடைக்கபெற முடிந்த 24,379 வீரர்களின் பெயர்கள் ளினை உள்ளடக்கிய கல்லறைகளையும் சில தகவல்களையும் உள்ளடக்கி நினைவாலயம் உருவாக்கப்பட்டுள்ளது.

மாவீரர்களின் பெற்றோர், முன்னாள் போராளிகள், சிறுவர்கள், முன்னாள் உள்ளூராட்சி சபை உறுப்பினர்கள், பொதுமக்கள் என பலரும் கலந்து கொண்டிருந்தனர்.

(அ)



படங்கள் : ஐ.சிவசாந்தன்



சித்தன்கேணி இளைஞர் கொலை;

## சாட்சியங்களை பதிவு செய்யும் மனித உரிமைகள் ஆணைக்குழு

யாழ்ப்பாணம், நவ. 23  
வட்டுக்கோட்டை பொலிஸாரின் சித்திரவதையால் உயிரிழந்த இளைஞனுடன் கைதான மற்றைய இளைஞனிடம் வாக்குமூலம் பெறவுள்ளதாக மனித உரிமை ஆணைக்குழுவின் யாழ். பிராந்திய இணைப்பாளர் த. கனகராஜ் தெரிவித்தார்.

வட்டுக்கோட்டை பொலிஸாரின் சித்திரவதையில் சித்தங்கேணி பகுதியைச் சேர்ந்த நாகராசா அலெக்ஸ் உயிரிழந்த சம்பவம் தொடர்பில் மனித உரிமை ஆணைக்குழுவின் விசாரணைகள் தொடர்பில் கேட்டப்போதே அவர் அவ்வாறு கூறினார்.

அவர் மேலும் தெரிவிக்கையில்- சம்பவம் தொடர்பில் விசாரணைகளை முன்னெடுத்து வருகிறோம். அதன் ஒரு கட்டமாக சாட்சியங்களை பதிவு செய்யும் நடவடிக்கைகளை எடுத்து வருகிறோம்.

யாழ். தேசிய கல்வியியல் கல்வாரியில் சிறப்புற்ற நடைபெற்ற முத்தமிழ் விழா



யாழ்ப்பாணம், நவ. 23  
யாழ்ப்பாணம் தேசிய கல்வியியற் கல்லூரியி முத்தமிழ் விழா கடந்த திங்கள் காலை மற்றும் மாலை இரண்டு அமர்வுகளாக கல்லூரியின் பீடாதிபதி கலாநிதி சுப்பிரமணியம் பரமாநந்தம் தலைமையில் நடைபெற்றன.

காலை அமர்வு பேராசிரியர் கா.சிவத்தம்பி அரங்கு எனவும், மாலை அரங்கு நவாலியூர் சேமசுந்தரப் புலவர் அரங்கு எனவும் பெயரிடப்பட்டிருந்தன.

காலை அமர்வில் பிரதம விருந்தினராக பேராதனைப் பல்கலைக்கழகத்தின் தகைசார் வாழ்நாள் பேராசிரியர் வ. மகேஸ்வரனும் சிறப்பு விருந்தினர்களாக கோப்பாய் ஆசிரிய கலாசாலை அதிபர் சந்திரமௌலீசன் லலீசன், இலங்கை வங்கியாழ்ப்பாண இரண்டாம் கிளையின் முகாமையாளர் எ.சந்தனுவும் கலந்து கொண்டனர்.

கௌரவ விருந்தினர்களாக வலிகிழக்கு பிரதேசசபையின் செயலாளர் இ.பகிரதன், நீர்வேலி பவானி களஞ்சிய உரிமையாளர் பொன்னையா கிருஷ்ணா னந்தனும் கலந்து கொண்டனர். மாலை அமர்விற்கு பிரதம

விருந்தினராக தென் கிழக்கு பல்கலைக்கழகத்தின் மொழித்துறை விரிவுரையாளர் கலாநிதி க.ரகுபரனும் சிறப்பு விருந்தினர்களாக வைத்திய கலாநிதி சி. சிவன்சுதன், கல்லூரியின் ஓய்வுநிலை விரிவுரையாளர் விக்னேஸ்வரி நேரந்திரா ஆகியோர் கலந்து கொண்டனர், கௌரவ விருந்தினர்களாக கல்லூரியின் ஓய்வுநிலை விரிவுரையாளர் மு. கௌரிகாந்தன், முன்னாள் ஆசிரிய மாணவி காயத்திரி அகிலன் கலந்து சிறப்பித்தார்.

இவ்விழாவில் மாணவ ஆசிரியர்கள் முத்தமிழின் இயல், இசை, நாடகம் ஆகியவற்றில் ஆற்றுகைகளை வெளிப்படுத்தினர். மாணவ ஆசிரியர்களுக்கு தமிழ் மொழிசார்ந்த போட்டிகள் நடாத்தப்பட்டு வெற்றிபெற்றவர்களுக்கு சான்றிதழ்களும் வழங்கப்பட்டன. நிகழ்ச்சிகளை பெருமளவில் மாணவ ஆசிரியர்களும், பொதுமக்களும் பார்வையிட்டனர். நிகழ்வின் சிறப்பம்சமாக தமிழ் தந்த தாமோதரம் பிள்ளை என்கின்ற வரலாற்று நூல் அதன் ஆசிரியரும் தமிழ்மன்ற காப்பாளருமான பாலசிங்கம் பாலகணேசனால் வெளியிடப்பட்டது. (அ)

உயிரிழந்த இளைஞனுடன் கைது செய்யப்பட்ட மற்றைய இளைஞனிடம் வாக்குமூலம் பெறவுள்ளோம்.

அத்தோடு வேறு நபர்களிடமும் தேவைப்படும் பட்சத்தில் அவர்களின் வாக்குமூலங்களையும் பெற நடவடிக்கை எடுக்கப்படும்.

உடற்கூற்று பரிசோதனையின் முழுமையான அறிக்கையும் இதுவரை எமக்கு கிடைக்கவில்லை-என்றார். (அ)

சித்தன்கேணி இளைஞன் படுகொலை;

## யாழ். நீதவான் சிறைக்கு நேரில் சென்று ஆராய்வு!

யாழ்ப்பாணம், நவ. 23  
சித்தன்கேணி இளைஞரின் உயிரிழப்பு தொடர்பில் யாழ். நீதிமன்ற நீதிவான் யாழ்.சிறைச் சாலைக்கு சென்று ஆராய்ந்துள்ளார்.

அத்துடன் உயிரிழந்த இளைஞனுடன் கைது செய்யப்பட்ட மற்றைய இளைஞனிடமும் வாக்குமூலம் பெற்றுக்கொள்வதற்காக நாளை வெள்ளிக்கிழமை மன்றில் முன்னிலையாகுமாறு இளைஞனுக்கு அழைப்பாணை அனுப்பப்பட்டுள்ளது.

வட்டுக்கோட்டை பொலிஸாரினால் கைது செய்யப்பட்ட சித்தன்கேணி பகுதியை சேர்ந்த நாகராசா அலெக்ஸ் எனும் இளைஞர் சித்திரவதை காரணமாக கடந்த ஞாயிற்றுக்கிழமை உயிரிழந்துள்ளார்.

## பிரான்ஸ் தூதரகத்துக்கு 50 தொலைபேசி அழைப்பு

கொட்டாஞ்சேனையைச் சேர்ந்தவர் கைது

கொழும்பு, நவ. 23  
பிரான்ஸ் தூதரகத்துக்கு 50 தொலைபேசி அழைப்புகளை மேற்கொண்டு தூதரக நடவடிக்கைகளுக்கு இடையூறு ஏற்படுத்திய குற்றச்சாட்டில் கைது செய்யப்பட்ட சந்தேக நபரை விளக்கமறியலில் வைக்குமாறு நீதிமன்றம் உத்தரவிட்டுள்ளது. குருத்துவத்தை பொலிஸாரால் சந்தேகத்தின் பேரில் கைது செய்யப்பட்ட கொட்டாஞ்சேனையைச் சேர்ந்த சந்தேக நப

ரையே எதிர்வரும் 24ஆம் திகதி வரை விளக்கமறியலில் வைக்குமாறு கொழும்பு பிரதான நீதிவான் பிரசன்ன அல்விஸ் உத்தரவிட்டார்.

பிரான்ஸ் தூதரகத்தின் அதிகாரி ஒருவர் செய்த முறைப்பாட்டின்படி, விசாரணைகளை மேற்கொண்டதாம் சந்தேக நபரைக் கைது செய்ததாக பொலிஸார் நீதிமன்றில் தெரிவித்தனர்.

(அ)

## ஹரக் கட்டாவை மீட்க திட்டமிட்டதாக கூறப்படும் துப்பாக்கிதாரி கைதானார்

கொழும்பு, நவ. 23  
குற்றப் புலனாய்வு திணைக்களத்தினரால் தடுப்பு காவலில் வைக்கப்பட்டுள்ள ஒழுங்கமைக்கப்பட்ட குற்றச் செயல்களில் ஈடுபடும் ஹரக் கட்டா எனப்படும் நுதன் சிந்தகவை மீட்பதற்காக திட்டமிட்டதாக கூறப்படும் துப்பாக்கிதாரியை குற்றப் புலனாய்வுத் திணைக்களத்தினர் கைது செய்துள்ளனர்.

இவர் முன்னாள் இராணுவ சிப்பாய் எனவும் அவர் தற்போது தடுப்பு காவலில் வைத்து விசாரணைக்கு உட்படுத்தப்படுவதாகவும் தெரிவிக்கப்பட்டுள்ளது. ஹரக் கட்டாவை மீட்பதற்காக கொமாண்டோ பாணியில் பயங்கரவாத தாக்குதலை நடத்தும் திட்டம் குறித்த விபரம் கடந்த ஒக்ரோபர் 24 ஆம் திகதி முதலில் வெளியானது.

பயங்கரவாத தாக்குதலை திட்டமிட்ட இரண்டு முன்னாள் கொமாண்டோ சிப்பாய்களை குற்றப் புலனாய்வுத் திணைக்களத்தினர் முன்னதாக கைது செய்துள்ளனர்.

கொமாண்டோ சீருடையுடன் குழுவொன்று, குற்றப் புலனாய்வுத் திணைக்களத்திற்குள் நுழைந்து பிரதான நுழைவாயில் ஊடாக பாதுகாப்புப் படையினர் அனைவரையும் தாக்கி

விட்டு தப்பிச் செல்வதற்கு திட்டமிட்டிருந்தது.

இந்தத் திட்டம் வெளியானதையடுத்து, குற்றப் புலனாய்வுத் திணைக்களத்தின் பாதுகாப்புக்காக பொலிஸ் விசேட அதிரடிப்படை அதிகாரிகளின் எண்ணிக்கையை அதிகரிக்க நடவடிக்கை எடுக்கப்பட்டது.

பிரதான சந்தேகநபர்களாக கைது செய்யப்பட்டுள்ள இரண்டு முன்னாள் கொமாண்டோ படையினர் இந்த ஒப்பந்தத்திற்காக 100 கோடி ரூபாவுக்கும் அதிகமான பணத்தை பெற்றுள்ளதாக தெரிவிக்கப்படுகிறது.

(அ)

## யாழ். வீடொன்றின் மீது பெற்றோல் குண்டு வீச்சு

யாழ்ப்பாணம், நவ. 23  
யாழ்ப்பாணம் புறநகர் பகுதியில் வீடொன்றின் மீது பெற்றோல் குண்டு வீசி தாக்குதல் நடத்தப்பட்டுள்ளதுடன், பெற்றோல் ஊற்றி உடைமைகளுக்கு தீயும் வைக்கப்பட்டுள்ளது.

யாழ்ப்பாணம் ஒஸ்மானியா வீதியில் உள்ள வீடொன்றின் மீதே நேற்று முன் தினம் செவ

வாய்க்கிழமை இரவு இந்த தாக்குதல் சம்பவம் இடம்பெற்றுள்ளது.

குறித்த வீட்டுக்கு மோட்டார் சைக்கிளில் வந்த இருவர் வீட்டின் கதவு, வீட்டின் முன் நிறுத்தி வைக்கப்பட்டு இருந்த மோட்டார் சைக்கிள் என்பவற்றின் மீது பெற்றோலை ஊற்றித் வைத்த பின்னர் வீட்டின்

வளவுக்குள் பெற்றோல் குண்டு ஒன்றை வீசி விட்டு தப்பிச் சென்றுள்ளனர்.

சம்பவம் தொடர்பில் யாழ்ப்பாண பொலிஸாருக்கு அறிவிக்கப்பட்டதை அடுத்து பொலிஸார் விசாரணைகளை முன்னெடுத்தனர்.

(அ)



# மட்டக்களப்பு மாவட்டத்தில் டெங்கு பரிசோதனை தீவிரம்

மட்டக்களப்பு, நவ. 23  
கிழக்கு மாகாணத்தில் நிலவும் சீரற்ற காலநிலை காரணமாக சுகாதார அமைச்சினால் மட்டக்களப்பு மாவட்டத்தில் தொடர்ச்சியாக டெங்கு பரிசோதனை முன்னெடுக்கப்பட்டு வருகின்றது.

டெங்கு நோய் பரவும் மாவட்டங்களில் கிழக்கு மாகாணத்தில் முதன்மையாக காணப்படும் மட்டக்களப்பு மாவட்டத்தின் பொதுமக்களின் பாதுகாப்பை உறுதிப்படுத்தும் வகையில், கிழக்கு மாகாண ஆளுநரின் உத்தரவின் பெயரில் மட்டக்களப்பு நகரில் விசேட

டெங்கு பரிசோதனை முன்னெடுக்கப்பட்டுள்ளன.

மாவட்ட பிராந்திய சுகாதார சேவைகள் திணைக்கள பணிப்பாளர் வைத்தியர் குணசிங்கம் சுகுணனின் தலைமையில் இந்த விசேட டெங்கு பரிசோதனைகள் முன்னெடுக்கப்பட்டுள்ளன.

மட்டக்களப்பு மாநகர சபை ஆணையாளர் எஸ்.சிவலிங்கம் மாநகர சபை ஊழியர்கள் பொதுச் சுகாதார பரிசோதனர்கள் என பலரும் இந்த விசேட டெங்கு பரிசோதனை நடவடிக்கைகளில் கலந்து கொண்டுள்ளனர்.

அரசு ஊழியர்களை பாதுகாக்கும் வகையிலும் காரியாலயங்களுக்கு வரும் பொதுமக்களின் பாதுகாப்பை உறுதிப்படுத்தும் வகையிலும், இந்த விசேட திட்டம் முன்னெடுக்கப்பட்டுள்ளது.

(அ)



## நூலக நடமாடும் சேவை

திருமலை, நவ. 23  
திருகோணமலை நகரசபை பொது நூலகத்தின் ஏற்பாட்டில் தேசிய வாசிப்பு மாதத்தை முன்னிட்டு நூலக நடமாடும் சேவை திருகோணமலை அன்பு

வழிபுரம் நூலக மண்டபத்தில் நகரசபையின் செயலாளர் வெ. இராஜசேகர் தலைமையில் கடந்த செவ்வாய்க்கிழமை இடம் பெற்றது.

(அ)



## மல்வத்தையில் ஆயுள்வேத வைத்தியசாலை கிழக்கு மாகாண ஆளுநரால் திறந்து வைப்பு

அம்பாறை, நவ. 23  
மல்வத்தையில் ஆயுள்வேத வைத்தியசாலை கிழக்கு மாகாண ஆளுநர் செந்தில் தொண்டமானால் திறந்து வைக்கப்பட்டது. மாகாண சுகாதார அமைச்சு மற்றும் மாகாண ஆயுள்வேத திணைக்களம் ஏற்குறைய ஒரு கோடி நாற்பது இலட்சம் ரூபாவை ஒதுக்கீடு செய்து மல்வத்தை ஆயுள்வேத மத்திய மருந்தகம் அமைக்கப்பட்டது. கடந்த சனிக்கிழமை இந்த மருந்தகம் ஆளுநர் செந்தில்

தொண்டமானால் திறந்து வைக்கப்பட்டது. கிழக்கு மாகாண சுகாதார அமைச்சின் செயலாளர் திருமதி ஜே.முரளிதரன் தலைமையில் இத்திறப்பு விழா இடம்பெற்றது. முன்னாள் சம்மாந்துறை பிரதேச சபை உப தவிசாளரும் சு.கட்சி அமைப்பாளருமான வெ.ஜெயச்சந்திரன் மல்வத்தை மக்கள் ஒன்றிய தலைவர் பொன். நடராஜா உள்ளிட்ட பல பிரமுகர்களும் கலந்து கொண்டார்கள்.

(அ)

# சம்மாந்துறை கோட்டக்கல்வி பணிப்பாளராக நசீர் நியமனம்

காரைதீவு, நவ. 23  
சம்மாந்துறை கோட்டக் கல்விப் பணிப்பாளராக இலங்கை கல்வி நிர்வாக சேவையைச் சேர்ந்த ஏ. நசீர் நியமிக்கப்பட்டுள்ளார்.

நித்தலுரைச் சேர்ந்த ஜனாப். ஏ. நசீர் ஏலவே வலயத்தின் உடற்கல்வி உதவிக்கல்விப் பணிப்பாளராக சிறப்பாக சேவையாற்றி வந்தவராவார்.

அவருக்கான நியமன கடிதத்தை சம்மாந்துறை வலயக் கல்விப் பணிப்பாளர் டாக்டர் உமர் மௌலானா கடந்த திங்கட்கிழமை அலுவலகத்தில் வைத்து வழங்கினார்.

அச்சமயம் பிரதி கல்விப் பணிப்பாளர்களான அரபாத் மொகைடன் மற்றும் திருமதி நிரோபரா ஆகியோரும் சமூகமளித்திருந்தனர்.

ஏலவே சம்மாந்துறை கோட்



டக்கல்வி பணிப்பாளராக இருந்த எம்.ஜனோபர் சம்மாந்துறை முஸ்லிம் மத்திய கல்லூரியின் அதிபராக நியமிக்கப்பட்ட

தைத் தொடர்ந்து இப் பதவி வெற்றிடமாக இருந்து வந்தமை குறிப்பிடத்தக்கது.

(அ)

# கல்முனை ஆதார வைத்தியசாலையில் அவசர உயிர் காப்புப் பயிற்சி பட்டறை

காரைதீவு, நவ. 23  
கல்முனை ஆதார வைத்தியசாலையில் இலங்கையின் அதிதீவிர சிகிச்சை மற்றும் மயக்க மருந்து வைத்திய அதிகாரிகள் சங்கத்தின் ஏற்பாட்டில் வைத்தியசாலையின் சுகாதார உதவியாளர்களுக்கான “அவசர உயிர் காப்பு” செயன்முறை பயிற்சி பட்டறையானது வைத்தியசாலையின் கேட்போர்கூடத்தில் நேற்று முன்தினம் செவ்வாய்க்கிழமை நடைபெற்றது.

இப் பயிற்சி பட்டறையில் வைத்தியசாலையின் பணிப்பாளர் வைத்திய கலாநிதி இரா. முரளிஸ்வரன், மயக்க மருந்து வைத்திய நிபுணர் கே. சுதேஸ்வரி, வைத்திய அதிகாரிகள், இலங்கையின் அதிதீவிர சிகிச்சை மற்றும் மயக்க மருந்து வைத்திய அதிகாரிகள் சங்கத்தின் உறுப்பினர்கள், வைத்திய சாலை சிற்றூழிய மேற்பார்வையாளர்கள், சுகாதார உதவியாளர்கள் மற்றும் வைத்தியசாலையின் ஊழியர்களும் கலந்து கொண்டனர்.

மேலும், மயக்க மருந்து



வைத்திய நிபுணர் கே. சுதேஸ்வரி மற்றும் அவருடைய வைத்திய உத்தியோகத்தர்களுக்கு முனரும் இணைந்து செயற்கை

மனித உடல் மாதிரிகளை பயன்படுத்தி செய்முறை விளக்கங்களும் வழங்கப்பட்டன.

(அ)

## சாரண ஆசிரியர்களுக்கான கூட்டம்

மட்டக்களப்பு, நவ. 23  
அக்கரைப்பற்று கல்முனை மாவட்ட சாரணர் சங்கத்தின் ஏற்பாட்டில் சாரண ஆசிரியர்களுக்கான கூட்டம் அக்கரைப்பற்றில் நடைபெற்றது.

மாவட்ட சாரண ஆணையாளர் எம்.ஐ.உதுமாலெவ்வை தலைமையில் நடைபெற்ற இந்த நிகழ்வில் எதிர்வரும் பெப்ரவரி மாதம் திருக்கோணாமலையில் நடைபெறவுள்ள தேசிய ஜம் போரி தொடர்பிலான விடயங்கள் விரிவாக ஆராயப்பட்டு

கலந்து பாடசாலைகளின் சாரணர்களின் விவரங்களும் ஆசிரியர்களினால் வழங்கப்பட்டன.

மாவட்டத்தின் சாரண வளர்ச்சி மற்றும் எதிர்காலத்தில் மேற்கொள்ளப்பட வேண்டிய வேளைத்திட்டங்கள் சம்பந்தமாகவும் சாரண ஆசிரியர்களுக்கு மாவட்ட ஆணையாளர் எம்.ஐ.உதுமாலெவ்வை, ஆலோசகர் யூ.எல்.எம்.ஹாசிம் ஆகியோரினால் விழக்கமளிக்கப்பட்டது.

(அ)





# காஸா போர் நிறுத்தம் குறித்து 24 மணி நேரத்துக்குள் அறிவிப்பு!

கட்டார் வெளிவிவகார அமைச்சு தகவல்

டோஹா, நவ. 23  
காஸாவில் மனிதாபிமான போர் நிறுத்தம் ஒப்புக் கொள்ளப்பட்டதை பேச்சுவார்த்தைக்கு மத்தியஸ்தம் வகித்த கட்டார் உறுதிப்படுத்தியுள்ளது.

கட்டாரின் வெளிவிவகார அமைச்சினால் நேற்று புதன்கிழமை வெளியிடப்பட்ட அறிக்கையில் இந்த விடயம் தெரிவிக்கப்பட்டுள்ளது. அதன்படி எப்போது குறித்த

நான்கு நாட்கள் போர் நிறுத்தம் ஆரம்பமாகும் என்பது தொடர்பாக அடுத்த 24 மணி நேரத்திற்குள் அறிவிப்பதாக கட்டார் அரசாங்கம் கூறியுள்ளது. காஸா பகுதியில் தற்போது

தடுத்து வைக்கப்பட்டுள்ள பெண்கள் மற்றும் குழந்தைகள் உட்பட 50 பொதுமக்களை விடுவிப்பது இந்த ஒப்பந்தத்தில் அடங்கியுள்ளது. இதேநேரம் இஸ்ரேலிய சிறைகளில் தடுத்து வைக்கப்பட்டுள்ள பல பலஸ்தீனிய பெண்கள் மற்றும் குழந்தைகளை விடுவிக்கவும் ஒப்பந்தம் எட்டப்பட்டுள்ளது. (அ)

## இரானுவ உளவுச் செய்மதியை விண்ணுக்கு ஏவிய வடகொரியா



பியொங்யாங், நவ. 23  
இரானுவ உளவு செய்மதியை வெற்றிகரமாக விண்ணுக்கு ஏவியுள்ளதாக வட கொரியா அறிவித்துள்ளது. மல்லியோங்-1 என பெயரிடப்பட்ட இந்த செய்மதி, துல்லியமாக சுற்றுவட்டப் பாதையில் பிரவேசித்து விட்டதாக

வட கொரிய அரசு ஊடகம் தெரிவித்துள்ளது. வட கொரிய ஜனாதிபதி கிம் ஜோங் உன், செய்மதியை விண்ணுக்கு செலுத்தும் நிகழ்வில் பங்கேற்றதாகவும் அந்த செய்தியில் குறிப்பிடப்பட்டுள்ளது. (அ)



## பாலஸ்தீன அகதிகளுக்காக இந்தியா 2.5 மில்லியன் அமெரிக்க டொலர் நிதி

புதுடில்லி, நவ. 23  
பாலஸ்தீன அகதிகளுக்கு உதவும் வகையில், ஐக்கிய நாடுகள் சபையிடம் 2.5 மில்லியன் அமெரிக்க டொலரை இந்தியா வழங்கியுள்ளது. பதிவு செய்யப்பட்ட பாலஸ்தீன அகதிகளுக்கு நேரடி நிவாரணம் வழங்கும் வேலைத்திட்டங்களை ஐக்கிய நாடுகள் சபை முன்னெடுத்துள்ளது. பாலஸ்தீன அகதிகளுக்கு கல்வி, சுகாதாரம், நிவாரணம் மற்றும் சமூக சேவைகள் உள்ளிட்ட முக்கிய திட்டங்கள்

தற்போது முன்னெடுக்கப்பட்டுள்ளன. இதற்கு பல்வேறு நாடுகளும் நிறுவனங்களும் உதவிகளை வழங்கி வருகின்றன. இதன் ஒரு கட்டமாக நேற்று முன் தினம் 2.5 மில்லியன் அமெரிக்க டொலரை இந்தியா வழங்கியுள்ளது. காஸாவில் மனிதாபிமான தேவைகள் அதிகரித்து வரும் நிலைமையில், இவ்வாறான உதவிகள் அத்தியாவசியமானவை என ஐக்கிய நாடுகள் சபை சுட்டிக்காட்டியுள்ளது. (அ)

## வரவு-செலவுத் திட்டத்தை எதிர்த்து அல்பேனிய பாராளுமன்றத்தில் தீ!

ரிரானா, நவ. 23  
அல்பேனியாவில் வரவு-செலவுத் திட்ட வாக்கெடுப்புக்கு எதிர்ப்புத் தெரிவிக்கும் வகையில் அல்பேனியாவில் எதிர்க்கட்சி உறுப்பினர்கள் பாராளுமன்ற அறையில் தீ மூட்டி பெரும் கலவரத்தில் ஈடுபட்டதாக வெளிநாட்டு ஊடகங்கள் செய்தி வெளியிட்டுள்ளன.

ஆளும் சோசலிசு கட்சி நிர்வாகத்தின் வரவு-செலவுத் திட்ட அறிக்கை மீதான வாக்கெடுப்புக்கு இடமளிக்க மாட்டோம் எனக் கூறி எதிர்க்கட்சி உறுப்பினர்கள் பாராளுமன்றத்தின் நடுவே நாற்காலிகளைக் குவித்து தீ வைத்து எரித்ததாக வெளிநாட்டு ஊடகங்கள் மேலும் தெரிவித்துள்ளன. அடுத்த ஆண்டுக்கான வரவு-செலவுத் திட்டத்தில் வாக்கெடுப்பு நடத்துவதற்காக பிரதமர் எட்டி ராமா சபைக்கு வந்ததை



யடுத்து, எதிர்க்கட்சி உறுப்பினர்கள் பிரதமரை முற்றுகையிடுவதைத் தடுக்க பாதுகாப்புப் படையினர் நடவடிக்கை எடுத்ததாகத் தெரிவிக்கப்படுகிறது. குறித்த நிலைமை காரணமாக வாக்கெடுப்பை விரைவுபடுத்தி பாராளுமன்ற அமர்வை ஐந்து நிமிடங்களில் முடிக்க சபாநாயகர் ஏற்பாடு செய்துள்ளதாகவும் தெரிவிக்கப்படுகின்றது. பிரதமர் மற்றும் ஏனைய

அரச அதிகாரிகள் சம்பந்தப்பட்ட ஊழல் மோசடிகளை கண்டறிய பாராளுமன்ற ஆணைக்குழுக்கள் அமைக்கப்பட வேண்டும் என எதிர்க்கட்சிகள் பலமான கோரிக்கையை முன்வைத்திருந்த நிலையில், அது அரசியலமைப்புச் சட்டத்திற்கு உட்பட்டது அல்ல என ஆளும் கட்சி உறுப்பினர்கள் எதிர்ப்புத் தெரிவித்தனர். (அ)

## காஸாவில் 22 லட்சம் பேருக்கு உணவுப்பொருள்கள் தேவை!

ஐ.நா. தெரிவிப்பு

ஜெனிவா, நவ. 23  
காஸாவில் 22 இலட்சம் பேருக்கு உணவு தேவைப்படுவதாக ஐ.நா. தெரிவித்துள்ளது. கடந்த ஒக்ரோபர் 7 ஆம் திகதி பலஸ்தீனத்தின் காஸாவில் இருந்து ஹமாஸ் படையினர் இஸ்ரேல் மீது எதிர்பாராத திடீர் தாக்குதல் நடத்தினர். இதில் இஸ்ரேலை சேர்ந்த சுமார் 1,200 பேர் உயிரிழந்தனர். மேலும், இஸ்ரேலில் இருந்து சுமார் 200-க்கும் மேற்பட்டவர்களை பணயக்கைதிகளாக ஹமாஸ் படையினர் பிடித்துச்சென்றனர். இதைத் தொடர்ந்து, காஸா மீது இஸ்ரேல் கடுமையாக தாக்குதல் நடத்தி வருகிறது. காஸாவில் உள்ள மருத்துவமனைகளை இலக்கு வைத்து இஸ்ரேல் இராணுவம் தற்போது தாக்குதல் மேற்கொண்டு வருகிறது. இதனிடையே தற்காலிக போர் நிறுத்த பேச்சுவார்த்தைகளும் நடந்து வருகின்றன. இந்நிலையில், காஸா நிலவ



ரம் குறித்து தொடர்ந்து ஐக்கிய நாடுகள் சபை கவலை தெரிவித்து வரும் நிலையில், ஐ.நா. உணவு அமைப்பு, காஸாவில் தற்போது 22 இலட்சம் பேருக்கு உணவு தேவைப்படுவதாக தெரிவித்துள்ளது. மேலும், அங்கு மக்கள் உணவு, எரிபொருள் இன்றி தவிப்பதாகவும் அவர்களுக்கான தேவைகளை பூர்த்தி செய்ய தேவையான நடவடிக்கைகளை எடுத்து வருவதாகவும் கூறியுள்ளது. தொடர்ந்து தாக்குதல் நடத்தி வருவதால், மருத்துவமனைகள்

செயல்படாத நிலை ஏற்பட்டுள்ளது. இதனால் தீவிர சிகிச்சை பெற்று வந்த குழந்தைகள் எகிப்து மருத்துவமனைக்கு மாற்றப்பட்டுள்ளனர். மருத்துவமனையை ஹமாஸ் அமைப்பினர் தங்களது செயற்பாட்டிற்காக பயன்படுத்தி வந்ததாக குற்றம்சாட்டி வரும் இஸ்ரேல் இராணுவம், மருத்துவமனைகளில் சோதனை நடத்தி வருகிறது. இரண்டு மூன்று சுரங்கங்கள் மருத்துவமனையுடன் இணைக்கப்பட்டுள்ளதை கண்டுபிடித்துள்ளதாகவும் தெரிவித்துள்ளது.

## நான்கு நாட்கள் மட்டும் தற்காலிக போர்நிறுத்தம்

இஸ்ரேல் இணக்கம் தெரிவிப்பு



டெல் அவிவ், நவ. 23  
ஹமாஸ் போராளிக் குழுவுடன் 4 நாட்களுக்கு தற்காலிக போர்நிறுத்தத்திற்கு இஸ்ரேலின் அமைச்சரவை இன்று அங்கீகாரம் வழங்கியுள்ளது. கடந்த 6 வாரங்களாக தொடர்ந்தும் இடம்பெற்றுவரும் மோதலை நிறுத்தவும் காசா பகுதியில் சிறைப்பிடிக்கப்பட்ட பணயக்கைதிகளை விடுவிக்கவும் வழிவகுக்கும் என எதிர்பார்க்கப்படுகிறது. இந்த ஒப்பந்தத்தின்படி காஸாவில் தனது தாக்குதலை இஸ்ரேல் நிறுத்தும் அதேவேளை ஹமாஸ் தன்னிடம் உள்ள 240 பணயக்கைதிகளில் 50 பேரையாவது விடுவிக்கும் என அறிவிக்கப்பட்டுள்ளது.

பணயக்கைதிகள் அனைவரையும் விட்டிற்கு அழைத்து வர இஸ்ரேல் அரசாங்கம் உறுதிபூண்டுள்ளது என்றும், இந்த இலக்கை அடைவதே முதல்கட்டம் என்றும் பிரதமர் அலுவலகம் குறிப்பிட்டுள்ளது. மேலும் இஸ்ரேல் சுமார் 150 பலஸ்தீனிய கைதிகளை விடுவிப்பதாகவும், ஒப்பந்தத்தின் ஒரு பகுதியாக காசாவிற்கு மேலதிக மனிதாபிமான உதவிகளை அனுமதிக்கும் என்றும் கூறியுள்ளது. இருப்பினும் அமெரிக்கா மற்றும் கட்டாரால் ஏற்படுத்தப்பட்ட போர்நிறுத்தம் எப்போது நடைமுறைக்கு வரும் என்பது குறித்தும் தெளிவாக அறிவிக்கப்படவில்லை. (அ)



# பாதுகாப்பு அமைச்சுக்கான ஒதுக்கீட்டை வரவேற்கிறேன்

கூறுகின்றார் சரத் பொன்சேகா

கொழும்பு, நவ. 23  
“பட்ஜெட்டில் பாதுகாப்பு அமைச்சுக்கு கடந்த வருடத்தை விடவும் இம்முறை கூடுதல் நிதி ஒதுக்கப்பட்டுள்ளமை வரவேற்கதக்க விடயமாகும். ஏழை நாடாக இருந்தாலும் பாதுகாப்புக்கு முக்கியத்துவம் வழங்காமல் முன்னோக்கி செல்ல முடியாது.” - என்று முன்னாள் இராணுவத் தளபதியான பீல்ட்மார்ஷல் சரத் பொன்சேகா தெரிவித்தார்.

இது தொடர்பில் அவர் மேலும் கூறியவை வருமாறு, பட்ஜெட்டில் பாதுகாப்பு அமைச்சுக்கு கடந்த வருடத்தை விடவும் கூடுதல் நிதி ஒதுக்கப்பட்டுள்ளது. இந்த அதிகரிப்பு நியாயமானது. நாட்டில் பொருட்களின் விலை அதிகரித்துள்ளது. எனவே, படையினருக்கான உணவு உள்ளிட்ட விடயங்களுக்காக அதிகரிப்பு நியாயமானது. சிறிய நாடாக இருந்தாலும் பாதுகாப்புக்கு முக்கியத்துவமும், முன்னுரிமையும் வழங்கப்பட வேண்டும். அதேவேளை அரசு ஊழியர்



களுக்கான வாழ்க்கைச்செலவு கொடுப்பனவு உள்ளிட்ட விடயங்கள் ஜனாதிபதித் தேர்தலை இலக்காகக் கொண்டு முன்வைக்கப்பட்டுள்ள யோசனைகளாகும் -என்றார்.

(அ)

## இம்யூனோகுளோபுலின் தடுப்பூசி மோசடி; குற்றப்பலனாய்வுப் பிரிவினரின் சோதனைகள் குறித்து சந்தேகம்!

கொழும்பு, நவ. 23  
இம்யூனோகுளோபுலின் தடுப்பூசி மோசடி தொடர்பி லான குற்றப்பலனாய்வுப் பிரிவினரின் சோதனை நடவடிக்கைகள் குறித்து தமக்கு பாரிய சந்தேகம் எழுந்துள்ளதாக அரசு மருத்துவ அதிகாரிகள் சங்கம் தெரிவித்துள்ளது. இம்யூனோகுளோபுலின் தடுப்பூசி மோசடி தொடர்பில் அரசு மருத்துவ விநியோக பிரிவின் உயர்மட்ட அதிகாரிகள் நால்வர் குற்றப்பலனாய்வுப் பிரிவினால் கைது செய்யப்பட்டனர். மருத்துவ விநியோகப் பணிப் பாளர் வைத்தியர் கபில விக்கிர மநாயக்க, உதவிப் பணிப்பாளர் தேவசாந்த சாலமன், கணக்காளர் நேரன் தனஞ்சய மற்றும் பங்குக் கட்டுப்பாட்டாளராகப் பணியாற்றிய மருந்தாளர் சுஜித்

குமார ஆகியோரே இவ்வாறு கைது செய்யப்பட்டனர். இந்தநிலையில் கைது செய்யப்பட்ட நால்வரையும் எதிர்வரும் 29ஆம் திகதி வரை விளக்க மறியலில் வைக்குமாறு நீதிமன்றம் உத்தரவிட்டுள்ளது. கைது செய்யப்பட்டவர்கள் மாளிகாகந்தை நீதிபதி லோச்சனா அபேவிக்கரம் முன்னிலையில் ஆஜர்ப்படுத்தப்பட்டபோதே இந்த உத்தரவு பிறப்பிக்கப்பட்டுள்ளது. இதேவேளை, மருத்துவ விநியோக பணிப்பாளர் வைத்தியர் கபில விக்கிரமநாயக்கவின் அலுவலகத்தில் காணப்படும் ஆவணங்களைச் சோதனை செய்வதற்காக குற்றப்பலனாய்வுப் பிரிவினர் முன்வைத்த கோரிக்கைக்கும் நீதிபதி லோச்சனா அபேவிக்கரம் அனுமதி வழங்கியிருந்தார். (அ)

## தரமற்ற தடுப்பூசிகள் இறக்குமதி செய்த சம்பவம் தொடர்பில் குற்ற விசாரணை!

கொழும்பு, நவ. 23  
தரமற்ற இம்யூனோகுளோபுலின் தடுப்பூசிகள் இறக்குமதி செய்யப்பட்ட சம்பவம் தொடர்பான மேலதிக விசாரணைகளுக்காக குற்றப் புலனாய்வுத் திணைக்கள அதிகாரிகள் நேற்று முன்தினம் மருத்துவ விநியோகப் பிரிவுக்குச் சென்றனர். தற்போது விளக்கமறியலில் வைக்கப்பட்டுள்ள மருத்து விநியோகப் பிரிவின் பணிப்பாளர் கபில விக்கிரமநாயக்கவின் அலுவலகத்துக்கு சென்று அவர்கள் ஆவணங்களை ஆராய்ந்துள்ளதாக தெரிவிக்கப்பட்டது. தரமற்ற இம்யூனோகுளோபுலின் தடுப்பூசிகளை இறக்குமதி செய்த சம்பவம் தொடர்பில் கைது செய்யப்பட்ட மருத்துவ விநியோகப் பிரிவின் பணிப்பாளர் உள்ளிட்ட 4 பேர் எதிர்வரும் 29 ஆம் திகதி வரை விளக்க மறியலில் வைக்கப்பட்டுள்ளனர். (அ)

## ரயில் இயந்திரங்கள் பற்றாக்குறை

கொழும்பு, நவ. 23  
ரயில் இயந்திரங்கள் பற்றாக்குறை காரணமாக உரிய நேரத்தில் ரயில்களை சேவையில் ஈடுபடுத்த முடியாதுள்ளதாக ரயில்வே திணைக்களம் தெரிவித்துள்ளது. இதனால், நாளாந்தம் ரயில் பயணங்கள் சிலவற்றை இரத்து செய்யவேண்டிய நிலைமை ஏற்படுவதாக ரயில்வே போக்குவரத்து அத்தியட்சகர் இதிபொலகே தெரிவித்தார். (அ)

# பகட்டு மேனிக்கு பட்ஜெட்டை எதிர்க்கிறாரா கஜேந்திரகுமார்?

ஈ.பி.டி.பியின் ஊடக பேச்சாளர் கேள்வி

வடமராட்சி, நவ. 23  
கடந்த 15 வருடகால வரவு-செலவுத் திட்டங்ளுடன் ஒப்பிடுகையில் சில முன்னேற்றகரமான விடயங்களும் 2024 ஆண்டுக்கான பட்ஜெட்டில் உள்ளன. அவற்றை நாம் வரவேற்றுத்தான் ஆகவேண்டும் என தெரிவித்துள்ள அகில இலங்கை தமிழ் காங்கிரஸ் கட்சியின் பாராளுமன்ற உறுப்பினர் சகட்டு மேனிக்கு அதை எதிர்ப்பதாக கூறியுள்ளமை வரவு-செலவுத் திட்டத்தின் வலிமையை வெளிப்படுத்திக் காட்டுகின்றது என ஈழ மக்கள் ஜனநாயகக் கட்சியின் ஊடக பேச்சாளரும் யாழ். மாவட்ட உதவி நிர்வாக செயலாளருமான ஐயாத்துரை ஸ்ரீரங்கேஸ்வரன் சுட்டிக்காட்டியுள்ளார். அவர் மேலும் கூறுகையில் - 2024 ஆம் ஆண்டுக்கான வரவு-செலவுத் திட்டத்தை கடந்த 13 ஆம் திகதி நிதி அமைச்சர் என்ற வகையில் ஜனாதிபதி ரணில் விக்கிரமசிங்க சபையில் சமர்ப்பித்திருந்தார். அதில் வடக்கு-கிழக்கு பிரதேசங்களுக்கு பல விசேட திட்டங்களை முன்மொளிந்திருந்தார். குறிப்பாக பூநகரி திட்டம்

பாலியாறு குடிதண்ணீர் திட்டம், கடற்றொழிலாளர்களுக்கான விசேட ஒதுக்கீடுகள், நன்றீர் மீள்வளர்ப்பு மீள் குடியேற்றம், வீடமைப்புத் திட்டம், காணாமல்போனோருக்கான ஒதுக்கீடுகள் மற்றும் அரசு ஊழியர்களுக்கான சம்பள அதிகரிப்பு என பல விடயங்களை உள்ளடக்கி இருந்ததை வரவேற்று பேசிய கஜேந்திரகுமார் சகட்டு மேனிக்கு இவ்வரவு-செலவுத் திட்டத்தை எதிர்ப்பதாகவும் கூறியுள்ளார். நாட்டின் பொருளாதார நெருக்கடி காரணமாக பல அரசு உத்தியோகத்தார்கள் விடுமுறை பெற்று வெளிநாடுகளுக்கு தமது பொருளாதாரத்தை ஈட்டும் நோக்குடன் தொழில் ரீதியாக செல்கின்றனர். அதே போன்று தனியார் நிறுவனங்களிலும் பணிபுரிபவர்கள் இவ்வாறு மத்திய கிழக்கு நாடுகளுக்கும் செல்கின்றனர். இந்த சூழலில் நாடு பெரும் பொருளாதார நெருக்கடியை எதிர்கொண்ட நிலையில் பல நாடுகளின் உதவிகளை எதிர் பார்த்து ஏங்கி நின்றவேளை இந்த நாட்டை தைரியமாக பொறுப்பேற்ற இன்றைய ஜனா

திபதி ரணில் விக்கிரமசிங்க இந்த வரவு-செலவுத் திட்டத்தை சமர்ப்பித்துள்ளார். ஆகவே இந்த வரவு-செலவுத் திட்டம் என்பது நாடு இருக்கின்ற பொருளாதார சமையையும் ஒப்பீடு செய்து பார்க்கின்றபோது இவற்றை தெளிவுடன் புரிந்துகொண்ட மக்கள் இவ்வரவு-செலவுத் திட்டத்தை மனப்பூர்வமாக விரும்புகின்றனர். முன்பதாக கடந்த நல்லாட்சி அரசில் நான்கு ஆண்டுகள் வரவு-செலவுத் திட்டத்தை ஆதரித்தவர்கள் அதற்காக சலுகைகளை பெற்றவர்கள் அதிகாரம் பெற்றவர்களாக வலம் வந்தவர்கள் எல்லாம் இப்போது அரசியலை இலக்காக வைத்து எதிர்க்கின்றார்கள். நாம் ஜதார்த்தத்தை புரிந்துகொண்டே ஆதரிக்கின்றோம். நாடும் இல்லை வீடும் இல்லை என்ற நிலையில் நாட்டை துணிந்து பொறுப்பேற்ற ஜனாதிபதியின் இந்த வரவு-செலவுத் திட்டத்தை கண்டிப்பாக எல்லோரும் ஆதரிப்பார்கள் என்பதே எதிர்பார்ப்பாக உள்ளது-என்றார். (அ)

# 73 ஆயிரத்தை கடந்த டெங்கு நோயாளர்கள்

கொழும்பு, நவ. 23  
நாட்டில் இதுவரையான காலப்பகுதியில் பதிவான டெங்கு நோயாளர்களின் எண்ணிக்கை 73 ஆயிரத்தைத் தாண்டியுள்ளதாக தொற்றுநோயியல் பிரிவு தெரிவித்துள்ளது. இவ்வருடத்தில் இதுவரை மொத்தம் 73 ஆயிரத்து 32 டெங்கு நோயாளர்கள் பதிவாகியுள்ளதுடன், இவர்களில்

கொழும்பு மாவட்டத்தில் 15 ஆயிரத்து 509 நோயாளர்கள் பதிவாகியுள்ளனர். மேல் மாகாணத்தில் 34ஆயிரத்து 700 நோயாளர்கள் பதிவாகியுள்ளதுடன், மாகாண ரீதியில் அதிகமாக மேல் மாகாணத்தில் பதிவாகியுள்ளனர். மேலும் நவம்பர் மாதத்தில் இதுவரை 4,539 டெங்கு நோயாளர்கள் பதிவாகியுள்ளனர்.

தற்போது நிலவும் தொடர் மழையினால் டெங்கு பாதிப்பு அதிகரிக்கும் என சுகாதார அதிகாரிகள் தெரிவித்துள்ளனர். இந்நிலையில், டெங்கு காய்ச்சலை தடுக்கும் வகையில், மக்கள் தங்கள் சுற்றுப்புறங்களை தூய்மையாக வைத்துக்கொள்ளவும், நுளம்பு உற்பத்தியாகும் இடங்களை அழிக்கவும் வலியுறுத்தப்பட்டுள்ளது. (அ)



## மண்சரிவில்....

தெரிவித்தனர்.

பொலிஸாரும் இராணுவத்தினரும், உள்ளூர்வாசிகளின் உதவியுடன், இரண்டு யுவதிகளையும் விரைவாக கண்டு பிடித்து மருத்துவமனைக்கு கொண்டு சென்றனர். ஆனால் அவர்கள் உயிரிழந்தனர்.

உயிரிழந்த இரு யுவதிகளும் 18 மற்றும் 21 வயதுடையவர்கள் என தெரிவிக்கப்படுகிறது. (அ)

## பக்கச்சார்பற்ற....

சிறி வால்ட் அண்மையில் கடமைகளைப் பொறுப்பேற்றார் என்பதும் குறிப்பிடத்தக்கது.

திருட்டு குற்றச்சாட்டில் கைது செய்யப்பட்டு நீதிமன்றின் உத்தரவில் காவலில் வைக்கப்பட்டிருந்த சித்தங்கேணி கலைவாணி வீதியைச் சேர்ந்த நாகராசா அலெக்ஸ் கடுமையாக அடித்துத் துன்புறுத்தப்பட்டதால் சிறுநீரகம் பாதிப்புக்குள்ளாகியே உயிரிழந்துள்ள சம்பவம் பெரும் அதிர்ச்சியை ஏற்படுத்தி உள்ளதுடன், இந்த சம்பவத்துக்கு எதிராக எதிர்ப்புகள் வலுப்பெற்றுள்ளமையும் குறிப்பிடத்தக்கது. (அ)

## தலைவர்....

நடத்தப்படும் கார்த்திகை வாசம் மலர் கண்காட்சி ஆரம்ப நிகழ்ச்சி கலந்து கொண்டு உரையாற்றுகையிலேயே அவர் இவ்வாறு கூறினார்.

அவர் மேலும் தெரிவிக்கையில்- எங்கள் மக்களிடத்தில் மறதி என்கின்ற பண்பு வளர்ந்து வருகின்றது. இதன் காரணமாக மக்கள் பழைய விடயங்களை மறக்கின்ற நிலைமை காணப்படுகின்றது. குறிப்பாக இன்னும் 10 ஆண்டுகளின் பின்னர் பிரபாகரன் யார் என்றுகூட கேட்கலாம்.

மாகாண சபை செயல்பாட்டில் இருந்த போது ஐங்கரநேசன் விவசாய அமைச்சராக இருந்தபோது இந்த கார்த்திகை மாதத்தினை மர நடுகை மாதமாக பிரகடனப்படுத்தி தீர்மானத்தை நிறைவேற்றினோம். எனவே மாகாண சபையின் அவைத் தலைவர் என்ற ரீதியில் அந்த தீர்மானம் நிறைவேற்றியதில் எனக்கும் ஒரு பங்கு உண்டு.

ஐங்கரநேசன் மாத்திரம் தற்பொழுது இந்த மரநடுகையை செயற் திட்டத்தினை முன்னெடுத்து வருகின்றார். இது மகிழ்ச்சிக்குரிய விடயம்-என்றார். (அ)

## கொக்குத்....

மீட்கப்பட்டுள்ளன. நேற்று முன்தினமும் 2 மனித எச்சங்கள் மீட்கப்பட்டன.

கொக்குத்தொடுவாய் மனிதப் புதைகுழியின் அகழ்வுப் பணியானது மீள ஆரம்பிக்கப்பட்டு நேற்று மூன்றாவது நாளாக தொடர்ந்து நடைபெற்றது.

இந்நிலையில், நேற்றைய அகழ்வுப் பணியின்போது ஐந்து மனித எச்சங்கள் முழுமையாக தோண்டி எடுக்கப்பட்டுள்ளதுடன், துப்பாக்கிச் சன்னங்களும் மீட்கப்பட்டுள்ளன.

மீட்புப் பணிகள் முல்லைத்தீவு மாவட்ட சட்டவைத்திய அதிகாரி க.வாக தேவ , தடயவியல் பொலிஸார், கிராம சேவையாளர் ஆகியோரின் பங்கேற்புடன், தொல்லியல் பேராசிரியர் ராஜ்சோம தேவ தலைமையிலான குழுவினரால் முன்னெடுக்கப்பட்டு வருகின்றன.

கொக்குத்தொடுவாய் மனிதப் புதைகுழியின் அகழ்வாய்வு நடவடிக்கைகள் கடந்த செப்டெம்பர் மாதம் 06 ஆம் திகதி ஆரம்பிக்கப்பட்டு செப்டெம்பர் 15 ஆம் திகதி வரை இடம்பெற்றிருந்தது.

இதன்போது 17 எலும்புக்கூட்டு தொகுதிகள் மீட்கப்பட்டன. அத்துடன், துப்பாக்கிச் சன்னங்கள், விடுதலைப் புலிகள் அமைப்பினர் பயன்படுத்திய இலக்க தகடு, உடைகள் உள்ளிட்ட சான்றுப் பொருட்களும் மீட்கப்பட்டிருந்தன.

குறித்த அகழ்வுப் பணியானது, இடைநிறுத்தி வைக்கப்பட்டிருந்த நிலையில் நேற்று முன்தினம் மீண்டும் ஆரம்பிக்கப்பட்டது. நேற்றுமுன்தினம் இரண்டு மனித எச்சங்கள் மீட்கப்பட்டுள்ளமையும் குறிப்பிடத்தக்கது. (அ)

## அடுத்தவருடம்....

“வரவு- செலவுத் திட்டத்துக்கு ஆதரவாக வாக்களித்த 122 எம்.பிக்களுக்கும் நன்றிகள். அவர்களின் ஒத்துழைப்பு தேவை. அத்துடன், எதிராக வாக்களித்த உறுப்பினர்களுக்கும் நன்றிகூற வேண்டும். ஏனெனில் எதிரணிக்கு பாராளுமன்றத்தில் ஆதரவு இல்லை என்பது தெளிவாகியுள்ளது. அடுத்த வருடம் ஜனாதிபதி, பொதுத் தேர்தல்கள் நடத்தப்படும். அதன்பின்னர் ஏனைய தேர்தல்கள் நடத்தப்படும். தேர்தல்களை ஒத்திவைக்கும் திட்டம் இல்லை.” - எனவும் ஜனாதிபதி குறிப்பிட்டார். (அ)

## மனித....

பொ.ஐங்கரநேசன் தெரிவித்தார் தமிழ் தேசிய பசுமை இயக்கத்தினால் மரநடுகை மாதத்தை முன்னிட்டு நடத்தப்படும் கார்த்திகை வாசம் மலர் கண்காட்சி ஆரம்ப நிகழ்வில் உரையாற்றும்போது அவர் மேற்கண்டவாறு தெரிவித்தார்.

அவர் மேலும் தெரிவிக்கையில்- 2009 ஆம் ஆண்டு முன்னிவாய்க்காலுடன் எமது ஆயுத போராட்டம் மௌனிக்கப்பட்டது.

அதற்கு பின்னர் நாம் இனி துப்பாக்கி தூக்கி போராடக்கூடிய நிலைமையில் இல்லை. ஆனால் அதற்கு ஒத்ததாக அகிம்சை ரீதியாக போராட முடியும். ஆனால் அதனை தலைமை தாங்குவதற்கு -தலைமையேற்பதற்கு யாரும் இல்லை. மக்களை சரியாக வழிபடுத்தவும் ஒழுங்கான தலைமை இல்லை.

உதாரணமாக நான் ஒன்றை கூற விரும்புகின்றேன். அண்மையில் ஒரு கட்சியை சேர்ந்தவர்கள் மனித சங்கிலி போராட்டம் என மருதனார்மடம் சந்தியிலிருந்து யாழ்ப்பாணம் வரை மனித சங்கிலி போராட்டத்திற்கு அழைப்பு விட்டார்கள்.

ஆனால் அதில் கட்சி ஆதரவாளர்கள் கூட, பங்குபற்றவில்லை. வீதியால் சென்றவர்கள் அந்த மனித சங்கிலி போராட்டத்தில் பங்கு பற்றியிருந்தாலேயே யாழ்ப்பாணம் வரைக்கும் அந்த மனித சங்கிலி போராட்டம் நீண்டிருக்கும்.

ஆனால் வீதியால் சென்றவர்களும் பார்வையாளர்களாகவே சென்றதன் காரணமாக அந்த போராட்டம் கொச்சைப்படுத்தப்பட்டு மனித சங்கிலி போராட்டம் தோல்வி அடைந்தது.

எமது அஹிம்சை ரீதியான போராட்டம் சரி. ஏனைய போராட்டங்கள் என்றாலும் அதனை செயற்படுத்துவதற்கு ஒழுங்கான தலைமைத்துவம் இல்லை. இந்த மனித சங்கிலி போராட்டத்திற்கு அழைப்பு விட்டவர்கள் அதனை ஒழுங்கான முறையில் செயற்படுத்தவில்லை என்றே கூறலாம்.

காலையில் உண்ணாவிரதப் போராட்டத்தில் இருந்த ஒருவர் முற்பகல் 11 மணியளவில் கல்வியங்காடு சந்தையில் மீன் வாங்க நிற்கின்றார். போராட்ட முடிவு நேரத்தில் அவரை உண்ணாவிரதப் பந்தலில் கண்டேன். இப்படியான தலைவர்கள் இருக்கும் நிலையில் எமது போராட்டங்கள் எவ்வாறு வெற்றியடையும்?

எமது மாவீரர்களின் வரலாறுகளை எதிர்கால சந்ததியினருக்கு இந்த மரநடுகை மாதத்தின் மூலமாவது கடத்த வேண்டும்.

நாங்கள் ஒவ்வொருவரும் ஆளுக்கொரு மரம் நடுவோம். கட்டாயமாக அது ஒரு நல்ல பயணத் தரும். எனினும் எமது எதிர்காலச் சந்ததியினர் தற்பொழுது வெவ்வேறு துறைகளில் மோகம் கொண்டுள்ளார்கள். குறிப்பாக தென்னிந்திய சினிமா மற்றும் தென்னிந்திய கலைஞர்களை இங்கே கொண்டு வந்து கொண்டாடுதல் போன்ற பல்வேறு துறைகளில் மோகம் கொண்டுள்ளார்கள். அவ்வாறான எதிர்காலச் சந்ததியினருக்கு எமது கடந்த கால வரலாறுகளை கடத்துவதற்கு இந்த மரநடுகை மாதமானது ஒரு உதாரணமாக காணப்படுகிறது-என்றார். (அ)

# பரதநாட்டிய அவதூறு விவகாரம் மன்னிப்புக் கோரிய உலமா சபை!

கொழும்பு, நவ. 23

”மதம் மற்றும் கலாசார விழுமியங்கள் நிந்திக்கப்படும் வகையில் கருத்து தெரிவிக்கப்பட்டிருப்பது இஸ்லாமிய வழிகாட்டலுக்கு முரணானதும் கண்டனத்திற்குரியதுமாகும்” என அகில இலங்கை ஜம்மியத்துல் உலமா பொதுச் செயலாளர் அஷ்ஷைக் எம்.அர்கம் நூராமித் தெரிவித்தார்.

பரதநாட்டியம் தொடர்பில் மௌலவி ஒருவர் தவறாக பேசிய விடயம் தொடர்பில் சமூகத்தில் பெரும் சர்ச்சையை ஏற்படுத்தியுள்ளது.

இந்த விடயம் தொடர்பாக அகில இலங்கை ஜம்மிய்யதுல் உலமா ஏற்பாடு செய்த ஊடகவியலாளர் மாநாடு மாளி காவத்தை ஜம்மிய்யதுல் உலமா தலைமைக் காரியாலத்தில் நேற்று நடைபெற்றது.

இதன்போதே அவர் மேற்கண்டவாறு தெரிவித்தார். இவ்ஊடகவியலாளர் மாநாட்டில் அகில இலங்கை ஜம்மிய்யதுல் உலமாவின் முக்கியஸ்தர்கள், இந்துமத தலைவர்கள் ஆகியோர் கலந்து கொண்டிருந்தனர் என்பது குறிப்பிடத்தக்கது. (அ)

# ஆசிரியர்கள் இடமாற்றம் தொடர்பாக புதிய பணி ஒழுங்குமுறை வேண்டும்!

## அமைச்சர் பிரசன்ன ரணதுங்க



கொழும்பு, நவ. 23

மாகாண மட்டத்தில் புதிய பணி ஒழுங்குமுறையும் சுற்றறிக்கையும் தயாரிக்கப்பட்டு அனுப்பப்பட வேண்டுமென ஆளும் கட்சியின் பிரதான அமைப்பாளரான அமைச்சர் பிரசன்ன ரணதுங்க தெரிவித்தார்.

ஆசிரியர் இடமாற்றத்தின் போது தொழிற்சங்க உறுப்பினர்களாக இல்லாத ஆசிரியர்கள் பாரிய அநீதியை எதிர்கொள்வதாக அமைச்சர் கூறினார்.

ஆசிரியர் இடமாற்ற சபைகள் ஒன்றிணைந்து ஆசிரியர் இடமாற்றப் பட்டியலை உருவாக்கினால் அது தவறான நடவடிக்கை எனவும் அமைச்சர் குறிப்பிட்டார்.

பாராளுமன்றம் நேற்று சபாநாயகர் மகிந்த யாப்பா அபேவர்தன தலைமை

யில் கூடியது. அங்கு கல்வி தொடர்பாக கட்சி மற்றும் எதிர்க்கட்சி எம்.பிக்கள் நடத்திய விவாதத்தில் கலந்து கொண்டு உரையாற்றும் போதே அமைச்சர் பிரசன்ன ரணதுங்க மேற்கண்டவாறு தெரிவித்தார்.

ஆசிரியர் இடமாற்ற சபைகளில் ஆசிரியர்களுக்கு பாரிய அநீதி இழைக்கப்பட்டுள்ளது. தொழிற்சங்கங்கள் ஆசிரியர் இடமாற்ற சபைகளில் ஈடுபட்டு தங்கள் உறுப்பினர்களை பிரதிநிதித்துவப்படுத்துகின்றன. உறுப்பினர்களாக இல்லாதவர்களுக்கு அத்தகைய நீதி வழங்கப்படாது. எனவே, ஆசிரியர் இடமாறுதல் சபையில் இணைவதற்கு முன்மொழிந்தோம். இது அவர்களின் உறுப்பினர்களுக்கு நியாயமானதாக இருந்தால், அவர்கள் சேர முடியும்.

ஆனால், ஆசிரியர் இடமாறுதல் சபைகள் ஒன்று கூடி ஆசிரியர் இடமாற்றம் செய்ய பட்டியலை உருவாக்கினால் அது தவறு. இது பல வலயங்களில் நடக்கும் ஒன்று.

எனவே, இது தொடர்பாக பணி ஒழுங்குமுறை வகுத்து, சுற்றறிக்கை தயாரித்து, மாகாணசபைக்கு அனுப்பினால் நல்லது என அவர் குறிப்பிட்டார். (அ)

## வடக்கு....

டக்ளஸ் தேவானந்தா ஆகியோருக்கு இடையிலான சந்திப்பொன்று அண்மையில் இடம்பெற்றது.

இதன்போது வடக்கு - கிழக்கு கடல் தொழில் அபிவிருத்தி தொடர்பில் கலந்துரையாடப்பட்டது.

இதற்கமைய வடக்கு-கிழக்கில் கடற்ொழில் துறையை அபிவிருத்தி

## முடிந்தால்....

மக்களின் உண்மையான ஜனநாயகமே இப்போது முக்கியமானது என்றும் எதிர்க்கட்சித் தலைவர் சுட்டிக்காட்டினார்.

அவர் மேலும் தெரிவிக்கையில்- உயர் நீதிமன்றத் தீர்ப்பில் குறிப்பிட்டுள்ள வழக்கு எண்ணை தவறுதலாக குறிப்பிடும் போது அதன் உள்ளடக்கத்தைப் பற்றி சிந்திக்காமல் வழக்கு எண்ணை வைத்துக் கொண்டு பாராளுமன்றத்தில் கூறுவது வெட்கக்கேடானது. வழக்கு எண் மாறினாலும், நாட்டையே வங்குசோத்தாக்கியவர்களின் பெயர்கள் அவ்வாறு குறிப்பிடப்பட்டுள்ளன. ஜனாதிபதியை நியமித்த 134 பேருக்கும் சரியாக ஒன்றை வாசித்து புரிந்து கொள்ள முடியாது. அதனை வாசித்து புரிந்து கொள்ளும் திறன் ஜனாதிபதிக்கு இருந்தாலும், ஜனாதிபதியை நியமித்த 134 பேருக்கும் முட்

செய்வதற்காக ஜப்பான் அரசாங்கம் 03 மில்லியன் அமெரிக்க டொலர்களை நிதியுதவியாக வழங்கியுள்ளது.

இந்த நிதி கடல் தொழிலாளர்களுக்கான குளிரூட்டல் கட்டமைப்புகளை ஏற்படுத்துதல் மற்றும் நவீன உபகரணங்களைப் பெற்றுக்கொடுத்தல் என்பவற்றிற்காக பயன்படுத்தப்படவுள்ளது.

டாள்தனமான திருப்தியை வழங்க அதே காரணத்தை பிடித்துக் கொண்டு கூச்சலிட்டமை வருந்தக்க விடயம்.

தற்போதைய ஜனாதிபதி பிரதமராக இருந்தபோது ‘மகிந்த திருடன் எமக்கு வேண்டாம்’என கூறி கத்தினாலும், திருடன் என்று அழைத்த நபருடன் பிறந்த நாள் கேக் வெட்ட ஜனாதிபதி சென்றார். ஜனாதிபதி தற்போது மக்கள் அபிப்பிராயம், மக்கள் ஆணையை புறம் தள்ளி, தனிப்பட்ட தேவைகளின் அடிப்படையில் முடிவுகளை எடுத்து செயற்பட்டு வருகிறார். ஜனாதிபதியின் பொறுப்பு கள் பற்றி பேசினால் உள்ளூராட்சி மன்ற தேர்தலை நடத்துவது அவரின் பொறுப்பாகும். இவ்வாறு மக்கள் ஆணையை உரசிப்பார்க்க வாய்ப்பு கிடைக்குமாயின், கிடைக்கும் மக்கள் ஆணையின் கீழ் பொறுப்புகளை ஏற்றுக் கொள்ள ஐக்கிய மக்கள் சக்தி தயார்-என்றார். (அ)





**சித்தங்கேணி இளைஞனின் மரணம்  
எல்லோர் இதயத்தையும் வருத்துகிறது!**

**அமைச்சர் டக்ளஸ் இரங்கல்**



கொழும்பு, நவ. 23

“கடுமையான குற்றங்களைப் புரிந்த குற்றவாளிகள் கூட நீதிமன்றத் தீர்ப்பின் பிரகாரம் சிறையிருந்து வெளியே வருகின்ற நிலையில், சந்தேகத்தின் பேரில் கைதான சித் தங்கேணி இளைஞன் ‘நாகராஜா அலெக்ஸ்’ மரணமான செய்தி எல்லோர் இதயங்களையும் வருத்துகின்றது” என ஈழ மக்கள் ஜனநாயகக்ட்சி செயலாளர் நாயகமும் கடற் றொழில் அமைச்சருமான டக்ளஸ் தேவானந்தா கவலை வெளியிட்டுள்ளார்.

இது தொடர்பில் அவர் வெளியிட்டுள்ள இரங்கல் அறிக்கையில் “சந்தேகத்தின் பேரில் கைதான ஒருவர் முழுமையான நீதி விசாரணைக்கு முன்பாகவே மர ணத்தை தழுவியுள்ளார். இது நடந்திருக்கவே கூடாத கொடிய துயர் நிகழ்வு.

இது குறித்த விசாரணைகள் நடந்து வருகின்றன. உண்மைகள் கண்டறியப்பட்டு நியாயங்கள் உணர்த்தப் பட வேண்டும்.

மரணமடைந்த இளைஞனின் குடும்பத்தவர்கள் படும் இழப்பின் வலிகளில் பங்கெடுக்கின்றேன் ஆறுதலும் ஆழ்மன அஞ்சலியும்!” இவ்வாறு குறிப்பிட் டுள்ளார்.

# ஷம்மியை பாதுகாக்கும் தேவை எனக்கு இல்லை!

**சபையில் கூறினார் ஜனாதிபதி**

கொழும்பு, நவ. 23

இலங்கை கிரிக்கெட் சபைத் தலைவர் ஷம்மி சில்வாவை பாதுகாக்கவேண்டிய தேவை எனக் கில்லை என்றும் நீதிபதிகளை விமர்சிப்பதை மீட்டு கவலையடைவதாகவும் ஜனாதிபதி ரணில் விக்கிரமசிங்க தெரிவித்தார்.

நேற்று இது குறித்து பாராளுமன்றத்தில் உரையாற் றிய ஜனாதிபதி-

பாராளுமன்ற சிறப்புரிமையில் மறைந்து கொண்டு நீதிபதிகளை குற்றஞ்சாட்டவேண்டாம். நாம் எமது வேலைகளை செய்வோம், நீதிபதிகள் அவர்களின் வேலைகளை செய்யட்டும். பிரச்சனைகள் இருந்தால் முறையாக பேசித் தீர்த்துக் கொள்ளலாம். நீதிபதிகளை விமர்சிப்பதையிட்டு கவலையடைகிறேன்.

இதேவேளை, கிரிக்கெட் விவகாரம் நீண்டகால பிரச்சனை. இரு தரப்பினருக்கும் இடையிலான மோதல்



களால் பிரச்சனைகள் தீவிரமடைந்துள்ளன. சட்டத்தின் ஊடாக பிரச்சனைகளுக்கு தீர்வு எட்டப்படும். ஷம்மி சில்வாவை பாதுகாக்கவேண்டிய தேவை எனக்கில்லை.

அத்துடன், அரசியலமைப்பு பேரவை பாராளுமன் றத்தின் ஒரு பகுதியல்ல, அது நிறைவேற்றத்துறை அதி காரமுடைய ஜனாதிபதியின் விடயதானம்-என்றார்.

(அ)

## சஜித் பிரேமதாஸவிடம் அறிக்கையைப் பறித்த சனத் நிஷாந்த சபை அமர்வில் பங்கேற்க தடை

கொழும்பு, நவ. 23

பொதுஜன பெரமுனவின் பாராளுமன்ற உறுப்பினர் சனத் நிஷாந்த, பாராளுமன்ற அமர்வுகளில் பங்கேற்ப தற்கு இரு வாரங்கள் தடை விதிக்கப்பட்டுள்ளது.

பாராளுமன்ற நிலையியற் கட்டளையின் பிரகாரம் சபாநாயகர் மஹிந்த யாப்பா அபேவர்தனவால் இதற் கான நடவடிக்கை எடுக்கப்பட்டுள்ளது.

“இன்று (நேற்று) முதல் இரு வாரங்களுக்கு சனத் நிஷாந்தவின் பாராளுமன்ற சேவை காலத்தை இடை

நிறுத்த உத்தரவிடுகின்றேன்.” - எனவும் சபாநாயகர் குறிப்பிட்டார்.

பாராளுமன்றத்தில் நேற்று முன் தினம் ஒழுக்கமற்ற விதத்தில் செயற்பட்டதாலேயே அவருக்கு எதிராக இந் நடவடிக்கை எடுக்கப்பட்டுள்ளது.

பாராளுமன்றத்தில் நேற்று எதிர்க்கட்சித் தலைவர் உரையாற்றும்போது, அவர் முன்னால் சென்று, ஒலி வாங்கியை மடக்கி, ஆவணத்தையும் சனத் நிஷாந்த பறித் தார் என்பது குறிப்பிடத்தக்கது.

(அ)

## சாதாரணதரப் பரீட்சையை தரம் 10 இல் நடத்தத் திட்டம்

கொழும்பு, நவ. 23

கல்வி பொதுத் தராதர சாதாரண தரப் பரீட்சையை தரம் 10இல் நடத்த திட்டமிட்டுள்ளதாக கல்வி அமைச் சர் சுசில் பிரேமஜயந்த தெரிவித்தார்.

இதன் மூலம் 17 வயதில் ஒரு மாணவன் உயர் தரப் பரீட்சைக்கு தோற்ற முடியும் எனவும் அமைச்சர் கூறினார்.

அதன்படி இது தொடர்பிலான பிரேரணை பாராளு மன்றத்துக்கு கொண்டு வரப்படவுள்ளதாகவும் அவர் குறிப்பிட்டார்.

நேற்று பாராளுமன்றத்தில் கேள்வியொன்றுக்கு பதி லளிக்கும் போதே கல்வி அமைச்சர் இவ்வாறு கூறினார்.

அவர் மேலும் தெரிவிக்கையில்-

நான்கு வருடங்களை பூர்த்தி செய்த பிள்ளைகளை கட்டாயம் முன்பள்ளியில் சேர்த்துக்கொள்ளவேண்டும்.

முன் பள்ளியை ஆரம்பிப்பதற்கு முன்மொழிந்துள் ளோம். நான்கு வயதுக்குட்பட்ட குழந்தைகளை கண்டிப் பாக முன்பள்ளிக்கு அனுப்பவேண்டும்.

யாருக்காவது தங்களுடைய குழந்தைகளை அவ்வாறு அனுப்ப முடியாவிட்டின், நாங்கள் அறிமுகப்படுத்தும் அமைப்பில், அருகிலுள்ள பாடசாலையில் அவர்களுக்கு போதுமான இடம் உள்ளது.

200க்கும் குறைவான குழந்தைகளை கொண்ட 4000 பாடசாலைகள் உள்ள நிலையில் 100க்கும் குறைவான குழந்தைகளுடன் 2, 900 பாடசாலைகள் உள்ளன.

கிராமிய அளவில் எளிதாக இலவச முன் பள்ளியை நடத்த எங்களால் வசதிகளை வழங்க முடியும்.

தற்போது, அந்த திட்டத்தை தேசிய கல்வி நிறுவனம் நிறைவு செய்துள்ளது.

அவை கல்வி கவுன்சிலில் சமர்ப்பிக்கப்பட்டு அங்கீக ரிக்கப்பட்டுள்ளன.

இது மாகாண மட்டத்திடம் ஒப்படைக்கப்பட்டு அதன் மூலம் தற்போதுள்ள முன்பள்ளி ஆசிரியர்களுக்கு பயிற்சி அளிக்கப்படுகிறது.

புதியவர்களுக்கு பயிற்சி அளிக்கப்படுகிறது.

அவர்கள் ஒரு சான்றிதழ் படிப்பு, ஒரு டிப்ளோமோ மற்றும் பட்டப்படிப்பு வரை அறிமுகப்படுத்தப்படுகி றார்கள்.

இதை நிறைவு செய்ய அவர்களுக்கு சிறிது கால அவ காசம் அளிக்கப்பட்டுள்ளது.



அதன் அறிமுகத்துடன் தற்போது 11ஆம் தரத்தில் மாணவர்கள் முகம்கொடுக்கும் கல்வி பொதுத் தராதர சாதாரணத் தர பரீட்சையை தரம் 10 இற்கு கொண்டு வரவுள்ளோம்.

நான்கு வயதில் இருந்து கணக்கிடும் போது, ஒரு குழந்தை 15 வயதில் கல்வி பொதுத் தராதர சாதாரணத் தர பரீட்சைக்கு தோற்றும்.

அவரது 17ஆவது வயதில், தனது உயர் தரப் பரீட் சையை எழுதுகிறார். இதன்போது முதுமை குறைகிறது- என்றார்.

(அ)

## பாராளுமன்றில் மாவீரர்களுக்கு அஞ்சலி செலுத்திய கஜேந்திரன்

கொழும்பு, நவ. 23

தமிழ் தேசத்தின் இருப்புக்காக தங்களின் இன்னுயிர் களை தியாகம் செய்த மாவீரர்களுக்கு ஒருகணம் தலை சாய்த்து வணக்கம் செலுத்துவதாக தமிழ் தேசிய மக்கள் முன்னணியின் பாராளுமன்ற உறுப்பினர் செ.கஜேந்தி ரன் தெரிவித்துள்ளார்.

நேற்று முன் தினம் இடம்பெற்ற பாராளுமன்ற அமர் வில் கலந்து கொண்டு உரையாற்றும்போதே அவர் மாவீ ரர்களை நினைவு கூர்ந்தார்.

இதேவேளை, தமிழர் தாயகங்களில் நேற்று முன் தினம் மாவீரர் நாள் வாரம் ஆரம்பமாகியுள்ளதுடன் மாவீ ரர்களின் பெற்றோர்கள் மதிப்பளிப்பு, நினைவேந்தல் நிகழ்வுகள் என்பனவும் இடம்பெற்றுவருகின்றமை குறிப் பிடத்தக்கது.

(அ)

## சீரற்ற காலநிலை; 2,930 பேர் பாதிப்பு

கொழும்பு, நவ. 23

நாட்டில் ஏற்பட்ட சீரற்ற காலநிலையால் 798 குடும் பங்களை சேர்ந்த 2930 பேர் பாதிக்கப்பட்டுள்ளதாக இடர் முகாமைத்துவ நிலையம் அறிக்கை வெளியிட் டுள்ளது

தொடர் மழையினால் நீர் நிலைகள் நிரம்பி வழிவது டன் தாழ்நிலப்பகுதிகள் நீரில் மூழ்கியுள்ளது.

ஊவா மாகாணம் பதுளை மாவட்டத்தில் பாதிக்கப் பட்ட 172 குடும்பங்களைச் சேர்ந்த 556 பேர் பாதுகாப் பான இடங்களில் தங்க வைக்கப்பட்டுள்ளனர்

தென் மாகாணம் மாத்தறை மாவட்டத்தில் 4 குடும்பங் களை சேர்ந்த 21 பேர் பாதுகாப்பான இடங்களில் தங்க வைக்கப்பட்டுள்ளனர்.

கேகாலையில் 26 குடும்பங்களைச் சேர்ந்த 92 நபர் கள் பாதிக்கப்பட்டுள்ளதோடு 30 வீடுகள் பகுதியளவில் சேதமடைந்துள்ளது.

இரத்தினபுரி மாவட்டத்தில் 62 குடும்பங்களை சேர்ந்த 233 பேர் பாதிக்கப்பட்டுள்ளதோடு 44 வீடுகள் பகுதிய ளவில் சேதமடைந்துள்ளது

மத்திய மாகாணம் கண்டி மாவட்டத்தில் 21 குடும் பங்களை சேர்ந்த 82 பேர் பாதிக்கப்பட்டுள்ளதோடு 17 வீடுகள் பகுதியளவில் சேதமடைந்துள்ளது.

50 பேர் பாதுகாப்பான இடங்களில் தங்கவைக்கப் பட்டுள்ளதுடன் 1 மரணம் நிகழ்ந்துள்ளது.

மாத்தளை மாவட்டத்தில் 22 குடும்பங்களை சேர்ந்த 86 பேர் பாதிக்கப்பட்டுள்ளதோடு 18 வீடுகள் பகுதியள வில் சேதமடைந்துள்ளதோடு 50 நபர்கள் பாதுகாப்பான இடங்களில் தங்க வைக்கப்பட்டுள்ளனர்.

வட மாகாணம் யாழ். மாவட்டத்தில் 2 குடும்பங் களை சேர்ந்த 8 பேர் பாதிக்கப்பட்டுள்ளனர். 2 வீடுகள் பகுதியளவில் சேதமடைந்துள்ளது.

வடமேல் மாகாணம் குருநாகல் மாவட்டத்தில் 708 குடும்பங்களைச் சேர்ந்த 2591 பேர் பாதிக்கப்பட்டுள்ள னர். 116 வீடுகள் பகுதியளவிலும் 3 வீடுகள் முழுமையா கவும் சேதமடைந்துள்ளது 639 பேர் பாதுகாப்பான இடங்களில் தங்க வைக்கப்பட்டுள்ளன.

(அ)

இப்பத்திரிகை 707, ஆஸ்பத்திரி வீதி, யாழ்ப்பாணம் என்ற முகவரியில் அமைந்துள்ள ஈழநாடு பிறைவேற் லிமிட்டெட் நிறுவனத்தினரால் 23.11.2023 அன்று ஏ9 வீதி, நாவற்குழியில் உள்ள ஈழநாடு பிறைவேற் லிமிட்டெட் அச்சகத்தில் அச்சிட்டு வெளியிடப்பட்டது.



## இலங்கை கிரிக்கெட் அணி தொடர்ந்தும் சர்வதேச போட்டிகளில் பங்கேற்கலாம்

இலங்கை அணி தொடர்ந்தும் சர்வதேச போட்டிகளில் பங்கேற்க முடியும் என சர்வதேச கிரிக்கெட் பேரவை அறிவித்துள்ளது.

சர்வதேச கிரிக்கெட் பேரவையின் நிர்வாகக்குழு கூட்டம் நேற்று முன்தினம் அஹமதாபாத்தில் நடைபெற்ற போதே இந்த தீர்மானம் எடுக்கப்பட்டுள்ளது.

இலங்கை கிரிக்கெட் நிறுவனத்தின் உறுப்புரிமையை இடைநிறுத்துவதற்கு கடந்த 10 ஆம் திகதி சர்வதேச கிரிக்கெட் பேரவையின் நிர்வாக சபை எடுத்த தீர்மானத்தை உறுதிப்படுத்தியதாக சர்வதேச



கிரிக்கெட் பேரவை விடுத்துள்ள அறிக்கையில் தெரிவிக்கப்பட்டுள்ளது.

எனினும், இலங்கை கிரிக்கெட் நிறுவனத்தின் கோரிக்கையை செவிமடுத்ததன் பின்னர் இருதரப்பு கிரிக்கெட் தொடர் மற்றும் சர்வ

தேச கிரிக்கெட் பேரவையின் போட்டிகளில் இலங்கை அணியால் பங்கேற்க முடியும் என இன்று தீர்மானிக்கப்பட்டதாக அந்த அறிக்கையில் தெரிவிக்கப்பட்டுள்ளது.

அதற்கமைய, சர்வதேச கிரிக்கெட் பேரவையால் இலங்கைக்கு வழங்கப்படும் பிரதான கொடுப்பனவு கட்டுப்படுத்தப்படவுள்ளதாக அறிவிக்கப்பட்டுள்ளது.

இன்று நடைபெற்ற சர்வதேச கிரிக்கெட் பேரவை யின் நிர்வாகக் குழு கூட்டத்தில் இலங்கை கிரிக்கெட் நிறுவன தலைவர் ஷம்மி சில்வாவும் கலந்துகொண்டார்.



## இந்திய குழாம் அறிவிப்பு!

அவுஸ்திரேலிய அணிக்கு எதிரான இருபதுக்கு 20 தொடருக்கான இந்திய குழாம் அறிவிக்கப்பட்டுள்ளது.

இந்த தொடரில் இந்திய அணிக்கு தூர்யகுமார் யாதவ் தலைமை தாங்கவுள்ளதாக இந்திய கிரிக்கெட் கட்டுப்பாட்டு சபை தெரிவித்துள்ளது.

தூர்யகுமார் யாதவ் தலைமையிலான இந்திய குழாமில், ருத்ராஜ் கெயிக்வாட், இஷன் கிஷான், யசஸ்வி ஜெய்ஸ்வால், திலக் வர்மா, ரிங்கு சிங், ஜித்தேஸ் சர்மா, வொசிங்டன் சுந்தர், அக்ஷர் பட்டேல், சிவம் டூபே, ரவி பிஷ்னோய், அர்ஸ்தீப் சிங், பிரசித் கிரிஸ்னா, அவேஸ் கான் மற்றும் முகேஸ் குமார் ஆகியோரின் பெயர்கள் உள்ளடக்கப்பட்டுள்ளன.

அத்துடன் இந்த தொடரில் இறுதியாக இடம்பெறும் இரண்டு இருபதுக்கு 20 போட்டிகளில் ஸ்ரேயாஸ் ஐயர் இந்திய அணியில் இணைந்து உப தலைவராக செயற்பாடுவார் என இந்திய கிரிக்கெட் கட்டுப்பாட்டு சபை குறிப்பிட்டுள்ளது.

இந்திய மற்றும் அவுஸ்திரேலிய அணிகளுக்கு இடையில் 5 இருபதுக்கு 20 போட்டிகள் இடம்பெறவுள்ளதுடன், அதன் முதல் போட்டி நாளை விசாகப்பட்டினத்தில் ஆரம்பமாகவுள்ளமை குறிப்பிடத்தக்கது.

## பந்துவீச்சு நேரம் குறித்து புதிய விதி அறிமுகம்?



கிரிக்கெட்டில் பந்துவீச்சு நேரம் தொடர்பாக புதிய விதியை அறிமுகப்படுத்த சர்வதேச கிரிக்கெட் பேரவை தயாராகி வருகிறது.

அதன்படி, ஓவர்களுக்கு இடையில் எடுக்கும் நேரத்தைக் கட்டுப்படுத்த கடிகாரம் பயன்படுத்தப்படும் என சர்வதேச கிரிக்கெட் பேரவை முடிவு செய்துள்ளது.

முந்தைய ஓவர் முடிந்த 60 வினாடிகளுக்குள் பந்து வீச்சு அணி அடுத்த ஓவரை வீசத் தயாராக வேண்டும் என்றும் அதனை மூன்று தடவைகள் மீறினால் எதிரணிக்கு 5 ஓட்டங்கள் வழங்கவும் தீர்மானிக்கப்பட்டுள்ளது.

தலைமை நிர்வாகிகள் குழுவால் அங்கீகரிக்கப்பட்ட இந்த நடவடிக்கை, ஆண்களுக்கான ஒருநாள் மற்றும் இருபதுக்கு இருபது போட்டிகளுக்கு மட்டும் என்றும் அறிவிக்கப்பட்டுள்ளது.

இந்நிலையில் இதற்கான ஆரம்பகட்ட சோதனைகள் அடுத்த மாதம் முதல் 2024 ஆம் ஆண்டு ஏப்ரல் வரை ஆறு மாதங்களுக்கு நடைபெறும் என சர்வதேச கிரிக்கெட் பேரவை தெரிவித்துள்ளது.

மேற்கிந்திய தீவுகள் மற்றும் இங்கிலாந்து அணிகளுக்கு இடையிலான மூன்று போட்டிகள் கொண்ட ஒருநாள் தொடரில் டிசெம்பர் 3 ஆம் திகதி ஆரம்பமாகவுள்ளது.

## எங்களுக்கான பாரம்பரியத்தை உருவாக்கியுள்ளோம்!

2023 உலக கிண்ண வெற்றிக்கு பின்னர் அவுஸ்திரேலிய கிரிக்கெட் அணி தனக்கான பாரம்பரியத்தை உருவாக்கியுள்ளது என அணித்தலைவர் பட் கம்மின்ஸ் தெரிவித்துள்ளார்.

வெற்றியை இந்தியாவில் சில நாட்கள் கொண்டாடிய பின்னர் அவுஸ்திரேலிய அணியினர் தங்கள் தேசத்தில் நேற்று காலடி எடுத்துவைத்தனர்.

இந்தியாவுடனான ரி-20 போட்டிக்காக அணியின் ஏழு வீரர்கள் தொடர்ந்தும் இந்தியாவில் தங்கியுள்ளனர். அவர்கள் தங்களுக்கான பாரம்பரியத்தை உருவாக்கியுள்ளனர் என பட் கம்மின்ஸ் சிட்னி விமான நிலையத்தில் தெரிவித்துள்ளார்.

உலக கிண்ணம் என்பது நான்கு வருடங்களிற்கு ஒரு முறை கிடைக்கின்ற வாய்ப்பு. அதுவும் இந்தியா போன்ற நாடுகளில் விளையாடுவது மிகவும் கடினம் என அவர் கூறினார்.

அவுஸ்திரேலியாவிற்கு வெளியே ஆசஸ் தொடர் உலக டெஸ்ட் சம்பியன்சிப் போன்றவற்றில் விளையாடிய பின்னரே உலக கிண்ணப்போட்டிகளில் விளையாடினோம் என தெரிவித்துள்ள அவர், இதனை விடசிறந்த முறையில் எங்களால் திட்டமிட்டிருக்க முடியாது. நாங்கள் மிகவும் திருப்தியுடன் உள்ளோம் எனவும் தெரிவித்தார்.

வெற்றியின் எதிரொலி தனக்குள் இன்னமும் ஒலித்துக் கொண்டிருப்பதாக தெரிவித்துள்ள கம்மின்ஸ், முதல்



இரண்டு போட்டிகளில் தோற்றவுடன் உலக கிண்ணப் போட்டிகளில் அவுஸ்திரேலியாவிற்கான வாய்ப்பு முடிவுக்கு வந்துவிட்டது என நினைத்தேன் எனவும் குறிப்பிட்டார்.

உண்மையை சொல்வதென்றால் எங்களிற்கு மிகவும் குறைந்தளவு வாய்ப்பே உள்ளதாக நான் நினைத்தேன் என குறிப்பிட்டுள்ள பட் கம்மின்ஸ், உண்மையில் அது திடீர் மரணமாக காணப்பட்டது. முதல் இரண்டு போட்டிகளின் பின்னர் நாங்கள் அரையிறுதிக்கு செல்வதென்றால் எந்த தவறையும் செய்யக்கூடாது என நினைத்தோம் எனவும் அவர் கூறினார்.

## ஆர்ஜன்டீன ரசிகர்கள் மீது பிரேசில் பொலிஸார் தடியடி

பிபா உலகக்கிண்ண கால்பந்து போட்டித் தொடருக்கான தகுதிச் சுற்றுப் போட்டியொன்று பிரேசில் மற்றும் ஆர்ஜென்ரீன அணிகளுக்கு கிடைமீல் நேற்றுமுன்தினம் பிரேசிலின் மரகானா மைதானத்தில் இடம்பெற்றது.

போட்டி ஆரம்பமாவதற்கு முன்பதாக பிரேசில் மற்றும் ஆர்ஜென்ரீன அணிகளின் ரசிகர்களுக்கு கிடைமீயே ஏற்பட்ட மோதலையடுத்து பிரேசில் பொலிஸார் ஆர்ஜென்ரீன ரசிகர்கள் மீது நடத்திய கடுமையான தடியடித் தாக்குதல் நடத்தியதால் அங்கு பெரும் களேபரம் உருவானது. இதில் சிலர் காயமடைந்தனர். இதனால் சுமார் 25 நிமிடங்களுக்கும் மேலாக போட்டி தடைப்பட்டதுடன் பார்வையாளர் அரங்கிலும் பெரும் பரபரப்பு காணப்பட்டது. அத்துடன் பொலிஸ் பாதுகாப்பும் அதிகரிக்கப்பட்டிருந்தது.

பிபா உலகக்கிண்ண கால்பந்து போட்டித் தொடரானது 2026 ஆம் ஆண்டு ஜூன் மாதம் 11ஆம் திகதி முதல் ஜூலை மாதம் 19ஆம் திகதிவரை அமெரிக்காவில் இடம்பெறவுள்ளது. இதில் 48 அணிகள் பங்கேற்கவுள்ளன.

இந்நிலையில் போட்டித் தொடருக்கான ஒருபகுதி தகுதிச் சுற்றுப் போட்டிகள் நேற்று முன்தினம் செவ்வாய்க்கிழமை இடம்பெற்றன. இதன் ஒரு போட்டியானது பிரேசிலில் இடம்பெற்றது. இதில் பிரேசில் மற்றும் ஆர்ஜென்ரீன அணிகள் மோதின.



இந்த போட்டி ஆரம்பிப்பதற்கு முன்பதாக அரங்கில் நிறைந்திருந்த பிரேசில் மற்றும் ஆர்ஜென்ரீன ரசிகர்களுக்கு கிடைமீயில் மோதல் ஏற்பட்டுள்ளது. இதனைக் கட்டுப் படுத்த முடியாத நிலையில் பிரேசில் பொலிஸார் ஆர்ஜென்ரீன ரசிகர்கள்மீது கடுமையான தாக்குதல் மேற்கொண்டனர்.

தாக்குதலுக்கு இலக்கான ஆர்ஜென்ரீன ரசிகர்களின் தலைகளிலிருந்து இரத்தம் சொட்டச்சொட்ட பிரேசில் பொலிஸார் அவர்களை துரத்தித் துரத்தித் தாக்கினர்.

இதனால் ஆத்திரமடைந்த ஆர்ஜென்ரீன அணியின் கோல் காப்பாளர் எமிலியானோ மார்டினஸ் பிரேசில் பொலிஸாருடன் வாக்குவாதத்தில் ஈடுபட்டதுடன் ரசிகர்கள் மீதான தாக்குதலை நிறுத்துமாறு கோரிக்கை விடுத்தார். எனினும் அந்த கோரிக்கையை பிரேசில் பொலிஸார் உள்வாங்கவில்லை.

இதனையடுத்து ஆர்ஜென்ரீன அணியின் தலைவர் லயனல் மெஸ்ஸி, இவ்வாறான சூழ்நிலைக்கு மத்தியில் விளையாட முடியாது என்று கூறி தனது அணி வீரர்களை அழைத்துக் கொண்டு அறைக்கு சென்றார். இதனால் ஆட்டம் சுமார் 25 நிமிடங்கள் தடைப்பட்டது. பின்னர் சுமுக நிலை ஏற்படுத்தப்பட்ட நிலையில் ஆட்டம் ஆரம்பமானது.

இதன்போது அர்ஜென்ரீன அணி 1-0 என்ற கோல் கணக்கில் பிரேசில் அணியை அதன் சொந்த மண்ணில் வீழ்த்தியது.



# காசா போரிலிருந்து இஸ்ரேல் கற்கும் பாடம்: ஈராக் -ஆப்கான் போரில் அமெரிக்க படிப்பினைகள்!

2005 இல் காசாவில் இருந்து இஸ்ரேல் வெளியேறியதில் இருந்து, இதுவரை நான்கு பெரிய மோதல்களைக் கண்டுள்ளது. 2008, 2014, 2021 மீண்டும் இப்போதய 2023 காசா சண்டையை இரண்டாம் உலகப் போருக்கு ஒப்பிட்டு எதிர்நோக்குவதாக இஸ்ரேல் அறிவித்துள்ளது.

தற்போதய போரில் ஹமாஸை முடிவுக்குக் கொண்டு வருவதற்கான நீண்ட முரண்பாடுகளை இஸ்ரேல் எதிர்கொள்கிறது. போரில் வெற்றியடைந்தாலும் அது கடினமான சங்கடத்தை வருங்காலத்தில் எதிர்கொள்ளும் எனவும், மேலும் இந்த அவசரமான போரிலிருந்து பல அபாயம் உள்ளது என இராணுவ ஆய்வாளர்கள் கருதுகின்றனர்.



அமெரிக்கா ஈராக் மற்றும் ஆப்கானிஸ்தான் மீது படையெடுத்து, இறுதியில் அதன் உள்நாட்டு அரசாங்கங்களை மீண்டும் கட்டமைக்க முயன்றபோது பலத்த சிக்கலில் சிக்கியது. இஸ்ரேலியர்களுக்கு இங்கே இதே போன்ற பிரச்சனை உள்ளது என்று இராணுவ நிபுணர்கள் கூறுகின்றனர்.

## ஹமாஸை முடிவுக்குக் கொண்டு வருதல்:

இஸ்ரேல் ஹமாஸை நிரந்தரமாக முடிவுக்குக் கொண்டு வந்து, அதில் வெற்றி பெற்றாலும், அதன் காசாவில் தலைமைத்துவத்தை மாற்றியமைப்பது மற்றும் காசாவில் பாலஸ்தீனியர்களுக்கு சிறந்த எதிர்காலத்தை பிரதிநிதித்துவப் படுத்துவது என்பதை தெளிவாக இஸ்ரேல் வெளிப்படுத்தத் தவறியுள்ளது.

ஆயினும் பல இஸ்ரேலியர்கள் ஹமாஸை முடிவுக்குக் கொண்டு வருவதைப் பற்றி நினைப்பதற்கு அப்பால், காசாவில் ஒரு நிச்சயமற்ற எதிர்காலம் உள்ளது என்பதை அறிகின்றனர்.

ஈராக் மற்றும் ஆப்கானிஸ்தானில் அமெரிக்க நடவடிக்கையின் படையெடுப்பு என்பது நீண்டகாலமாக திட்டமிடப்பட்டு இருந்தது. ஆனால் காசா போர் அவசரமான இஸ்ரேலின் போர் வெற்றிக்கு இராணுவ மூலோபாயத்தில் இராணுவ வல்லுநர்கள் தவறிழைத்ததாக கூறுகின்றனர்.

உண்மையில் 9-11 மற்றும் அதைத் தொடர்ந்து நடந்த போர்களில் இருந்து மிக முக்கியமான படிப்பினைகளை பலர் கற்க மறந்து விட்டனர். சண்டை முடிந்தவுடன் காசாவில் யாரிடம் பாதுகாப்பை வழங்கப் போகிறார்கள் என்பது இஸ்ரேலிடம் உள்ள மிகப்பெரும் கேள்வியாகும்.

குறைந்தது 1,400 பேரைக் கொன்று, ஆயிரக்கணக்கானவர்களைக் காயப்படுத்தி, குழந்தைகள் மற்றும் முதியவர்கள் உட்பட 200க்கும் மேற்பட்ட பணயக்கைதிகளைக் கைப்பற்றிய ஹமாஸ், இஸ்ரேலில் அதன் தாக்குதல்களை நடத்திய பின் - இஸ்ரேல் உலக அழிவுப் போர்களை எதிரொலிக்கும் வகையில் காசாவில் ஒரு முழுமையான போரை கட்டவிழ்த்துள்ளது.

## காசா இராணுவ மயமாக்கல் :

இப்போரில் பல மததிகள் இடிக்கப்பட்டன. சாலைகள் உடைந்தன. அகதிகள் மையங்கள் இடிந்து விழுந்தன. மருத்துவமனைகள் இருளில் மூழ்கி, போதிய தண்ணீர் கிடைக்காமல் பொதுமக்கள் சிரமப்படுகின்றனர். இஸ்ரேல் பாதுகாப்புப் படைகள் பாலஸ்தீன சிவிலியன் இலக்குகள் மீது அதிக பலத்துடன் தாக்குவதால், ஆயிரக்கணக்கான அப்பாவி பொதுமக்கள் உயிரிழந்துள்ளனர்.

காசாவில் மிஞ்சியுள்ள ஒவ்வொரு ஹமாஸ் போராளிகளையும் அழித்து வரும் நிலையில், இஸ்ரேலின் விமானப் படை அந்த பகுதிக்கு எதிராக இடைவிடாத குண்டு வீச்சை நடாத்துகிறது.

ஹமாஸை முழுவதுமாக அழிப்பதே அவர்களின்



ஹமாஸைக்கு எதிரான போரில் இஸ்ரேல் வெற்றியடையலாம். ஹமாஸை அழித்ததின் பின், போரின் நீண்டகால வெற்றி என்பது அமைதியான எதிர்காலத்தை உருவாக்க விரும்பும் பாலஸ்தீனியர்களுக்கு நில அதிகாரம் இஸ்ரேலால் அளிப்பதிலேயே தங்கி உள்ளது. பாலஸ்தீனியர்களுக்கு அவர்களின் குறைந்தளவு நில ஆட்சி அதிகாரத்தை கொடுக்க இஸ்ரேல் தயாராக இருக்க வேண்டும். நிச்சயமாக இஸ்ரேலின் இருப்பு என்பது, மேற்குக் கரையிலும் காஸாவிலும் ஒரு நட்புள்ள சக்தியை உருவாக்குவதிலேயே தங்கியுள்ளது.

நோக்கம் என்பதில் இஸ்ரேலிய இராணுவ அதிகாரிகள் தெளிவாக உள்ளனர். ஆயினும் அதன் பின்னர் காசாவை யார் வழிநடத்துவார்கள் என்பது எவருக்கும் தெளிவாகத் தெரியவில்லை.

அண்மையில் பிரதமர் நெதன்யாகு தன் ஆலோசகர்கள் மத்தியில் பேச்சுகையில், இஸ்ரேலிய துருப்புக்கள் ஹமாஸை அழித்து, குறைந்தபட்சம் இராணுவமயமாக்கப்படும் வரை காசாவில் இருக்கும் என்று பரிந்துரைத்தார். இந்த செயல்முறை பல மாதங்கள் ஆகலாம் என்பதுடன், பாலஸ்தீன பொது மக்களால் ஆரம்பிக்கப்படும் கிளர்ச்சியை அவர்கள் எதிர்கொள்ளவும் கூடும்.

இஸ்ரேல் எவ்வளவு காலத்திற்கு காசாப் பகுதியை மீண்டும் ஆக்கிரமிக்கும் அல்லது இறுதியில் அவர்கள் அதை அமைதி காக்கும் படை அல்லது வேறு அதிகாரத்திற்கு மாற்றுவார்களா என்பது இதுவரை தெளிவாகத் தெரியவில்லை.



## ஈராக் -ஆப்கான் அமெரிக்கப் போர் படிப்பினைகள்:

இஸ்ரேல் படைகள் தனது ஹமாஸ் போரில் ஈராக் மற்றும் ஆப்கானிஸ்தானில் அமெரிக்கப் போர்களில் இருந்து படிப்பினைகளை எடுத்துக்கொள்கிறதா என்பது குறித்து கருத்து தெரிவிக்க மறுத்துவிட்டது.

2003இல் ஈராகை ஆக்கிரமிப்பதன் விளைவுகள் குறித்து அமெரிக்க வெளியுறவுத்துறை செயலர் கொலின் பவல் ஜனாதிபதி ஜார்ஜ் டபிள்யூ புஷ்ஷை தனிப்பட்ட முறையில் எச்சரித்தமை குறிப்பிடத்தக்கது.

இப்போரில் தெளிவற்ற வழிகாட்டலால் இஸ்ரேலுக்கு ஒரு பிரச்சனையாக உள்ளது. ஏனெனில் போரின் இலக்குகள் என்ன என்பதை அவர்களால் வெளிப்படுத்த முடியவில்லை.



2005 இல் காசாவில் இருந்து இஸ்ரேல் வெளியேறியதில் இருந்து, இதுவரை நான்கு பெரிய மோதல்களைக் கண்டுள்ளது: 2008, 2014, 2021 மீண்டும் இப்போது 2023. உண்மையில் ஹமாஸ் கட்டுப்பாட்டில் உள்ள காஸாவை நோக்கிய இஸ்ரேலின் மூலோபாயம் 'புல் வெட்டுதல்' என்று இராணுவ வல்லுநர்களால் விவரிக்கப்படுகிறது.

புவியியல் காரணங்களால் இஸ்ரேலியர்கள் உண்மையில் காசாவில் தொடர்ந்து நிலைத்து நிற்க முடியாது என இராணுவ ஆய்வாளர்கள் கருதுகின்றனர்.

## ஹமாஸுடனான நவீன நகர்ப்புற போர்கள்:

ஹமாஸுடனான இஸ்ரேலின் போர் இன்னும் ஆரம்பகட்டத்தில் உள்ளது. ஆனால் நவீன நகர்ப்புற போர்கள் காசாவில் பாரிய அளவில் ஆரம்பிக்கப்படவில்லை.

2014 இல் இஸ்லாமிய அரசை (ஐஎஸ்ஐஎஸ்) வேரோடு பிடுங்குவதற்கான அதன் போராட்டத்தில் ஈராக் அரசாங்கக் கூட்டணியால் ஈராக்கின் மொதூல் நகரின் நீண்ட ஒன்பது மாத முற்றுகை போரில் 11,000 பொதுமக்கள் வரை கொல்லப்பட்டனர்.

2004 இல் ஈராக்கின் வலுஜாவில் இருந்து சதாமுக்கு ஆதரவான சுனி கிளர்ச்சியாளர்களை அழிக்க அமெரிக்கா இராணுவம் ஆறு வாரங்களில் சுமார் 2800 பொதுமக்களைக் கொன்றது.

இதற்கு நேர்மாறாக, ஒரு மாத காலத்திற்குள், காசாவில் போர் ஏற்கனவே 14 800 பேரின் வாழ்க்கையை முடிவுக்குக் கொண்டுவந்துள்ளது. அவர்களில் 41வீதமானோர் குழந்தைகள் என்று காசாவில் உள்ள சுகாதார அமைச்சகம் தெரிவித்துள்ளது.

இந்த இறப்புகளில் பெரும்பாலானவை இஸ்ரேலின் வான்வழித் தாக்குதல்களால் நிகழ்கின்றன. மேலும் நூறாயிரக்கணக்கான பொதுமக்கள் வசிப்பதாக நம்பப்படும் காசா நகரில் 30,000 ஹமாஸ் போராளிகளை தாக்குவதற்கு இஸ்ரேலிய துருப்புக்கள் நகரும் போது இறப்பு எண்ணிக்கை நிச்சயமாக ஏறும்.

## விருப்பமான போர் அல்ல:

இஸ்ரேல்-ஹமாஸ் மோதல் என்பது இஸ்ரேலுக்கு விருப்பமான போர் அல்ல எனவும் கூறப்படுகிறது. அக்டோபர் 7 தாக்குதல்களை தடுக்க, காசா மீதான ஹமாஸின் கட்டுப்பாட்டை ஒடுக்க இஸ்ரேலியர்கள் ஒருவித நடவடிக்கை எடுப்பது அவசியமானது என்றும், இஸ்ரேலியத் தலைவர்கள் தங்கள் ஹமாஸ் சண்டையை இரண்டாம் உலகப் போருடன் நேரடியாக ஒப்பிட்டுள்ளனர். பிரதமர் நெதன்யாகு அக்டோபர் 7 பயங்கரவாத தாக்குதல்களை 1941 ஆம் ஆண்டு இரண்டாம் உலகப் போருக்குள் அமெரிக்காவை இழுத்த பேர்ல் ஹார்பர் குண்டுவெடிப்புடன் ஒப்பிட்டுள்ளார்.

(15ம் பக்கம் பார்க்க)



# சபரிமலை புனிதப் பயணம்: தொடங்கியது தீர்த்தாடனம்!

சபரிமலை மண்டல - மகர விளக்கு புனிதப் பயணக் காலம் தொடங்கிவிட்டது. ஜாதி, மத பேத மில்லாமல் லட்சக்கணக்கான பக்தர்கள் இந்தியாவின் பல்வேறு மாநிலங்களிலிருந்து, ஏன் வெளிநாடுகளில் இருந்தும் கூட, சபரிமலை பயணத்துக்கு விரதம் இருந்து தயாராகிக் கொண்டிருக்கிறார்கள். திருக்கோயில் நடை திறந்தது முதல் ஐயப்ப பக்தர்களின் தரிசனத்துக்கான வரவு தொடங்கிவிட்டது.

இந்தியாவின் ஏனைய திருத்தலங்களுக்கும், சபரிமலைக்கும் மிகப் பெரிய வேறுபாடு உண்டு. முறையாக 48 நாட்கள் விரதம் இருந்து புனிதப் பயணம் மேற்கொண்டு சபரிமலை சந்நிதானத்துக்கு பக்தர்கள் லட்சக்கணக்கில் வரக்கிறார்கள். அவர்களில் 90 வீத பக்தர்களும் மண்டல - மகர விளக்கு மாதங்களில் மட்டுமே சபரிமலை தரிசனத்துக்கு வந்து குவிகிறார்கள் என்பதால், ஏற்பாடுகளை முறையாக முன்னெடுப்பதில் பல சிக்கல்கள் இருப்பதைப் புரிந்துகொள்ள முடிகிறது.

சபரிமலையைப் போல, புனிதப் பயணம் மேற்கொள்ளும் ஒவ்வொரு பக்தரையும் சபரிமலை சிறிதர்மசால்தா வாகவே கருதி ஐயப்பனாக அழைப்பதும் மதிப்பதும் வேறு எந்த நாட்டிலும், எந்த மதத்திலும், எந்தவோர் ஆன்மிக வழிபாட்டிலும் இல்லாத தனிச்சிறப்பு. காடும் மேடும் கடந்து சந்நிதானத்தை அடையும் ஒவ்வொரு ஐயப்ப பக்தரின் குறிக்கோளும் திருப்தியான சுவாமி தரிசனம். தடையோ, சிரமமோ இல்லாமல் சிறி ஐயப்பனுக்கு தனது நெய் அபிஷேகக் காணிக்கையைச் செலுத்திவிட்டு, ஆலயத்தின் அரவணைப் பாய்சப் பிரசாதத்துடன் தத்தம் வீடு திரும்புவதுதான் ஐயப்ப பக்தர்கள் எதிர்பார்ப்பவை.

கோவிட் 19 கொள்ளை நோய்த்தொற்று முற்றிலுமாக அகன்ற பிறகு நடந்த கடந்த ஆண்டின் புனிதப் பயணக் காலத்தில் முன்பு எப்போதும் இல்லாத அளவில் உலகெங்கும் இருந்து ஐயப்பன்கள் சபரிமலையில் குவிந்தனர். அதுவரையில் இல்லாத அளவில் ரூ.361 கோடி காணிக்கை மூலம் கிடைத்ததாக திருவிதாங்கூர் தேவஸம் போர்டு தெரிவித்தது. ஒவ்வோர் ஆண்டும் குறைந்தது 10 வீதம் அளவிலாவது பக்தர்களின் எண்ணிக்கை அதிகரித்து வருகிறது என்பதால், தொடங்கியிருக்கும் மண்டல - மகர விளக்கு மாதங்களில் கடந்த ஆண்டைவிடக் கூடுதலாக ஐயப்பன்கள் வருவார்கள் என்பது உறுதி. முந்தைய தீர்த்தாடன காலம் முடிந்தபோதே அடுத்த மண்டல - மகர ஜோதி காலத்துக்கான முன்னேற்பாடுகளை முன்னெடுக்க திருவிதாங்கூர் தேவஸம் ஆலோசனைகளைத் தொடங்கியது. சாலைகள் மேம்படுத்தப்பட்டிருக்கின்றன என்பதையும், ஓரளவுக்கு பக்தர்களை எதிர்கொள்ள மலைப்பாதை செப்பனிடப்பட்டிருக்கிறது



என்பதையும் மறுப்பதற்கில்லை.

கொள்ளை நோய்த்தொற்றைத் தொடர்ந்து முன்னெடுக்கப்பட்ட 'தரிசன முன்பதிவு' (வர்சவல் க்யூ) மிகப் பெரிய வரப்பிரசாதம். இணையதளம் மூலம் வெவ்வேறு ஊர்களிலிருந்து வரும் பக்தர்கள் தங்களது வசதிக்கேற்ப தரிசன நேரத்தை தீர்மானித்துக்கொள்ளும் வாய்ப்பை இது உருவாக்கித் தந்திருக்கிறது.

தீர்த்தாடன காலம் தொடங்கிய பிறகும் கூட சந்நிதானம், பம்பை, நிலக்கல், எருமேலி உள்ளிட்ட சபரிமலைப் பாதைகளில் ஏற்பாடுகள் முழுமையடையாமல் இருப்பது ஆச்சரியமாக இருக்கிறது. இரண்டு முறைக்கு மேல் இலக்கு நீட்டிக்கப்பட்டும் கூட வேலைகள் ஏன் பூர்த்தியாகவில்லை என்பது வியப்பளிக்கிறது.

பக்தர்கள் எதிர்பார்ப்பதெல்லாம் மணிக்கணக்காகக் காத்திருக்காமல் 18-ஆம் படி ஏறி தரிசனம் செய்ய வேண்டும் என்பதுதான். அடிப்படை வசதிகள் தங்களுக்குத் தரப்பட வேண்டும் என்கிற அவர்களது எதிர்பார்ப்பில் எப்படி தவறுகாண முடியும்?

கடந்த ஆண்டு லட்சக்கணக்கில் பக்தர்கள் வந்து குவிந்தபோது 18-ஆம் படையை எட்டுவதற்கு எட்டு

மணிநேரத்துக்கும் மேலாக காத்திருக்க நேர்ந்தது. சிறிய காலதாமதம் ஏற்பட்டாலும்கூட சில கி.மீ-க்கள் பக்தர்களின் வரிசை நீண்டுவிடும். எத்தனையோ இடர்ப்பாடுகளுக்கு இடையில் சபரிமலையை வந்தடையும் எல்லா பக்தர்களும், காத்திருப்பு அதிகமில்லாமல் ஐயப்ப தரிசனம் நடத்துவதை உறுதிப்படுத்தும் பொறுப்பு திருவிதாங்கூர் தேவஸம் போர்டுக்கு உண்டு.

பக்தர்களுக்கு உதவுவதற்காக செயலி ஒன்றை கேரள வனத்துறை அறிமுகப்படுத்தியிருக்கிறது. பம்பை, சந்நிதானம், நீலிமலைப் பாதை, சுவாமி ஐயப்பன் சாலை, எருமேலியில் இருந்து கரிமலை வழியாக பம்பையை அடையும் காட்டுப்பாதை (பெரிய பாதை), புல்மேடு வழியிலான காட்டுப்பாதை ஆகியவற்றில் உள்ள உதவி மையங்கள், மருத்துவ அவசர சிகிச்சை மையங்கள், தங்கு மிடங்கள், வனவிலங்கு பாதுகாப்புப் படை, ஒவ்வொரு பகுதியில் இருந்தும் சந்நிதானத்தை அடைவதற்கான தொலைவு போன்ற அனைத்து விவரங்களையும் இந்தச் செயலி வழங்குகிறது. சபரிமலை பக்தர்கள் தங்களது கைப்பேசியில் இதைப் பதிவிறக்கம் செய்துகொள்வது அவசியம்.

கொள்ளை நோய்த்தொற்றுக்குப் பிறகு இதய பாதிப்புடன் அதிகரித்திருக்கின்றன. அதனால் எருமேலி, பம்பை, சந்நிதானம் மட்டுமல்லாமல், புனிதப் பயண வழியிலுள்ள பத்தனத்திட்டை, கோட்டயம், இடுக்கி மாவட்டங்களின் முக்கிய அரசு மருத்துவமனைகளில் எல்லாம் போதுமான அளவு மருத்துவர்களும், மருத்துவப் பணியாளர்களும் இருப்பதை அரசு உறுதிப்படுத்த வேண்டும்.

சபரிமலையின் மிகப் பெரிய பிரச்சனை, அடிவாரத்தில் உள்ள நிலக்கல் 'பேஸ் கேம்பர்'. எல்லா வாகனங்களும் நிறுத்தப்படும் நிலக்கல்லில் பக்தர்களுக்கு எந்தவொரு குறையும் இருக்கக் கூடாது என்று உயர்நீதிமன்றம் பலமுறை எச்சரித்திருக்கிறது. முந்தைய ஆண்டுகளைப் போலல்லாமல், இந்த முறையாவது ஐயப்பன்களின் அனைத்துத் தேவைகளையும் முன்னோசனையுடன் நிர்வாகம் முறைப்படுத்தும் என்று எதிர்பார்ப்போமாக! (தினமணி)

## காசா போரிலிருந்து இஸ்ரேல் கற்கும் பாடம்:...

(14ம் பக்கத் தொர்ச்சி)

ஈராக் மற்றும் ஆப்கானிஸ்தானுடன் அமெரிக்கா எதிர்கொள்ளாத புவியியல் சவால்களை காலாவில் இஸ்ரேல் எதிர்கொள்கிறது. இறுதியில் ஈராக் மற்றும் ஆப்கானிஸ்தானில் இருந்து அமெரிக்கா வெளியேறியது அறிந்ததே.

அக்டோபர் மாதத்தின் பிற்பகுதியில் பிரதமர் நெதன் யாகூ ஆற்றிய உரையில், 1945 ஆம் ஆண்டு போரின் முடிவில் பிரிட்டிஷ் குண்டுவீச்சு நடவடிக்கையை அவர் சுட்டிக்காட்டினார். ஆங்கிலேய விமானப்படை திட்டமிட்ட இலக்கைத் தவறிவிட்டு பள்ளியைத் தாக்கியது. ஹமாஸ் இலக்குகளுக்கு எதிரான தாக்குதல்களின் விளைவாக பொதுமக்கள் கொல்லப்பட்டால் அதை நியாயப்படுத்த நெதன்யாகு இரண்டாம் உலகப் போரில் மேற்கத்

திய இராணுவ நடவடிக்கைகளை ஒப்பிடுகிறார். அது போர்க்குற்றம் அல்ல என்றும் இஸ்ரேல் பிரதமர் வாதிடுகின்றார்.

இரண்டாம் உலகப் போரில் 45 மில்லியன் பொதுமக்கள் படுகொலை செய்யப்பட்டனர். இதன் பின்னரே போர் பிராந்தியங்களில் பொதுமக்களுக்கான பாதுகாப்புக்கான நிவர்த்தி செய்ய ஐநாவால் புதிய ஜெனிவா கோட்பாட்டை உருவாக்க வழிவகுத்தது.

**பாலஸ்தீனியர்களுக்கு விரும்புவதைக் கொடுக்க வேண்டும்**

அக்டோபர் 7 தாக்குதலுக்குப் பிறகு ஹமாஸுக்கு எதிரான போரில் இஸ்ரேல் வெற்றியடையலாம். இஸ்ரேல் இந்த முரண்பாடுகளை முறியடித்து, ஹமாஸை அழித்து போரின் நீண்டகால வெற்றி என்பது அமைதி

யான எதிர்காலத்தை உருவாக்க விரும்பும் பாலஸ்தீனியர்களுக்கு அதிகாரம் அளிப்பதிலேயே தங்கி உள்ளது.

பாலஸ்தீனியர்களுக்கு அவர்கள் விரும்புவதைக் கொடுக்க இஸ்ரேல் தயாராக இருக்க வேண்டும். நிச்சயமாக இஸ்ரேலின் இருப்பு என்பது, மேற்குக் கரையிலும் காலாவிலும் ஒரு நட்புள்ள அரசை உருவாக்க வேண்டும் என அரசியல் ஆய்வாளர்கள் கருதுகின்றனர்.

இது சாத்தியமா எனும் கேள்விகளுக்கு அப்பால், இஸ்ரேலியர்கள் ஆக குறைந்தளவு அதிகாரத்தை பாலஸ்தீனியர்களுக்கு கொடுக்காவிடின், எதிர்காலத்தில் இது போன்ற போரும், வன்முறைகளும் தொடர்ந்து நிகழ சாத்தியங்கள் அதிகமாகும்.